



IL-KUMMISSJONI TAL-KOMUNITAJIET EWROPEJ

Brussell, 16.5.2007
KUMM(2007) 248 finali

**KOMUNIKAZZJONI MILL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Dwar l-emigrazzjoni ċirkolari u l-partenarjati ta' mobbiltà bejn
l-Unjoni Ewropea u pajjiżi terzi**

KOMUNIKAZZJONI MILL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL- KUMITAT TAR-REĠJUNI

Dwar l-emigrazzjoni ċirkolari u l-partenarjati ta' mobbiltà bejn l-Unjoni Ewropea u pajjiżi terzi

I. Introduzzjoni

Il-Kunsill Ewropew, fil-konklużjonijiet adottati f'Diċembru ta' l-2006, iddikjara li *"Filwaqt li jiġu rrispettati l-kompetenzi ta' l-Istati Membri f'dan il-qasam, ser tinghata kunsiderazzjoni dwar kif opportunitajiet ta' emigrazzjoni legali jistgħu jiġu inkorporati fl-oqsma ta' politika esterna ta' l-Unjoni sabiex jiġi żviluppat parternarjat ibbilanċjat ma' pajjiżi terzi adattati għall-htigijiet speċifiċi li għandhom l-Istati Membri ta' l-UE fis-suq tax-xogħol; ser jiġu esplorati l-mezzi għall-iffaċilitar ta' l-emigrazzjoni ċirkolari u temporanja; il-Kummissjoni hija mistidena sabiex tressaq proposti ddetaljati dwar kif l-aħjar torganizza u tinforma dwar id-diversi suriet ta' moviment legali bejn l-UE u pajjiżi terzi sa Ġunju ta' l-2007."*

L-għan ta' din il-Komunikazzjoni hu li twieġeb għal din it-talba. Imsejsa fuq il-politika eżistenti u l-qafas ta' kooperazzjoni, din tfittex li tidentifika strateġiji godda għat-titjib tal-ġestjoni tal-movimenti legali tal-persuni bejn l-UE u pajjiżi terzi filwaqt li lesta biex tagħmel sforzi sinifikanti fil-ġlieda kontra l-emigrazzjoni illegali. Barra minn hekk, tistharreġ modi godda għall-iffaċilitar ta' l-emigrazzjoni, li ser jgħinu lill-Istati Membri ta' l-UE jindirizzaw il-htigijiet tagħhom ta' xogħol filwaqt li tutilizza l-impatti pożittivi potenzjali ta' l-emigrazzjoni fuq l-iżvilupp u twieġeb għall-htigijiet tal-pajjiżi ta' l-origini f'termini ta' trasferimenti ta' kapaċitajiet u ta' mitigazzjoni ta' l-impatt tal-"*brain drain*".

Tibni fuq inizjattivi preċedenti tal-Kummissjoni, partikolarment il-Komunikazzjoni dwar l-Emigrazzjoni u l-Iżvilupp¹ u l-Pjan Politiku dwar l-emigrazzjoni legali², barra mill-isforzi mgedda għall-ġlieda ta' l-immigrazzjoni illegali³, partikolarment permezz ta' azzjoni msahha kontra l-impjegji illegali u speċjalment kontra min jimpjega haddiema li jkunu emigranti illegali. Għandha l-għan ukoll li tespandi u taghti sostanza operattiva lis-Strateġija Globali ta' l-UE dwar l-emigrazzjoni, kif enfasizzat fil-konklużjonijiet tal-Kunsill Ewropew ta' Diċembru 2005 u Diċembru 2006 u fil-Komunikazzjoni tal-Kummissjoni dwar 'l-Istrateġija Globali dwar l-emigrazzjoni sena wara'⁴ u dwar "L-Applikazzjoni ta' l-Istrateġija Globali dwar l-emigrazzjoni fuq ir-regjuni tal-Lvant u tax-Xlokk ġirien ta' l-Unjoni Ewropea"⁵.

¹ L-Emigrazzjoni u l-Iżvilupp: xi orjentazzjonijiet konkreti (COM (2005) 390 finali ta' l- 1.9.2005)

² COM(2005) 669 finali tal-21.12.2005.

³ Il-Komunikazzjoni dwar il-prijoritajiet Politici fil-ġlieda kontra l-immigrazzjoni illegali ta' ċittadini minn pajjiżi terzi (COM (2006) 402 finali tad-19.7.0 2006).

⁴ "L-Istrateġija Globali dwar l-Emigrazzjoni sena wara: Lejn politika komprensiva dwar l-emigrazzjoni Ewropea" (COM (2006) 735 finali tat-30.11.2006)

⁵ Għandhom jiddahhlu r-referenzi

II. L-iżvilupp ta' partenarjati ta' mobbiltà

Il-proposti għat-titjib tal-kundizzjonijiet ta' moviment legali ta' persuni bejn l-UE u pajjiżi terzi għandhom ovvjament ikunu msejsa fuq il-qafas eżistenti għall-moviment legali tal-persuni lejn l-UE, li tinsab imfissra fil-qosor fl-Anness I.

Il-Komunikazzjoni dwar 'l-Istrateġija Globali dwar l-emigrazzjoni sena wara' ddikjarat partikolament li *"ladarba ntlahqu ċerti kundizzjonijiet, bhall-kooperazzjoni dwar l-emigrazzjoni illegali u l-mekkaniżmi effettivi għad-dhul mill-ġdid, l-għan jista' jkun li jintlaħaq ftehim dwar **pakketti ta' mobbiltà** ma' għadd ta' pajjiżi terzi interessati li jippermettu li-ċittadini tagħhom aċċess aħjar lejn l-UE. Teżisti l-htieġa ċara sabiex id-diversi suriet ta' moviment legali bejn l-UE u pajjiżi terzi jiġu organizzati aħjar. Il-pakketti ta' mobbiltà jipprovdu l-qafas ġenerali għall-ġestjoni ta' dawn il-movimenti u jqarrbu l-possibbiltajiet mogħtija mill-Istati Membri u l-Komunità Ewropea, filwaqt li jirrispettaw b'mod sħiħ it-tqassim tal-kompetenzi kif previst fit-Trattat'.*

Għalhekk l-UE teħtieġ tara kif dawn il-pakketti – li skond il-Kummissjoni għandhom jissejġu "partenarjati ta' mobbiltà" – jistgħu jithejjew u, flimkien ma' l-Istati Membri interessati, jiġu nnegożjati mill-EC mal-pajjiżi terzi li jimpenjaw ruhhom li jikkoperaw b'mod attiv ma' l-UE dwar il-flussi ta' emigrazzjoni, inkluża l-ġlieda kontra l-emigrazzjoni illegali, u li huma interessati li jiżguraw aċċess aħjar għat-territorju ta' l-UE li-ċittadini tagħhom.

Dan il-kapitolu jittratta kemm in-natura legali u s-sura tal-partenarjati ta' mobbiltà kif ukoll il-kontenuti possibbli tagħhom.

A. In-natura legali u s-sura tal-partenarjati ta' mobbiltà

Il-partenarjati ta' mobbiltà ser neċessarjament ikollhom natura legali kumplessa, billi jinvolvu sensiela ta' komponenti, li xi whud minnhom jaqgħu taħt kompetenza tal-Kummissjoni filwaqt li oħrajn taħt il-kompetenza ta' l-Istati Membri. L-UE teħtieġ tiżgura li jkun jista' jithejja partenarjat koerenti b'mod mghaġġel, filwaqt li tiġi rrispettata d-diviżjoni tas-setgħat bejn il-KE u l-Istati Membri u li tiġi żgurata l-konsistenza mal-qafas legali u politiku eżistenti għar-relazzjonijiet mal-pajjiżi terzi kkonċernati, mal-Komunità u ma' l-Istati Membri rilevanti.

L-innegożjar ta' kwalunkwe partenarjat jkun jeħtieġ li jiġi msejjes fuq linji gwida politiċi ċari mill-Kunsill, abbażi ta' rakkomandazzjoni mill-Kummissjoni. Barra minn hekk, kull partenarjat ta' mobbiltà għandu jipprevedi mekkaniżmu ta' segwitu, bl-ikbar użu possibbli ta' l-oqfsa eżistenti għad-djalogu bejn l-awtoritajiet tal-pajjiż in kwistjoni, il-Kummissjoni u l-Istati Membri interessati (eż. is-sottokomitati tematiċi jew il-gruppi ta' hidma stabbiliti skond il-ftehimiet rilevanti). L-implimentazzjoni tal-partenarjati ta' mobbiltà jistgħu, fejn xieraq, jiġu appoġġjati mit-Timijiet ta' Appoġġ dwar l-Emigrazzjoni (MISTs)⁶.

B. Il-kontenuti tal-partenarjati ta' mobbiltà

Il-partenarjati ta' mobbiltà ser jenħtieġu jikkunisdraw l-istat attwali tar-relazzjonijiet ta' l-UE mal-pajjiżi terzi kkonċernati kif ukoll l-istrateġija ġenerali lejhom fir-relazzjonijiet esterni ta' l-UE. Dawn jithejjew skond l-ispeċifitajiet ta' kull pajjiż terz rilevanti, skond l-ambizzjonijiet tal-pajjiż ikkonċernat u ta' l-UE, u skond il-livell ta' l-impenji li l-pajjiż terz

⁶ Kif propost fil-Komunikazzjoni dwar 'L-Istrateġija Globali dwar l-emigrazzjoni sena wara'.

ikun lest li jidhol għalihom f'termini ta' azzjoni kontra l-emigrazzjoni illegali u l-iffaċilitar ta' l-integrazzjoni mill-ġdid ta' min jirritorna lura, inkluż sforzi sabiex dawn ta' l-aħħar jingħataw opportunitajiet ta' xogħol. L-istruttura preċiża tal-partenarjati ta' mobbiltà għandha tkun informata minn profili ta' emigrazzjoni, fejn dawn ikunu disponibbli. Huwa impossibbli li jiġu elenkati l-komponenti kollha possibbli ta' partenarjati ta' mobbiltà hawnhekk, billi dan ser jiddpendi fuq is-sitwazzjoni speċifika. Barra minn hekk, id-dimensjonijiet li l-Istati Membri interessati jkunu jridu jressqu dwar il-partenarjati ta' mobbiltà jkunu influwenzati mill-oqfsa legali tagħhom stess (partikolarment dwar id-dhul ta' ċittadini ta' pajjiżi terzi) u minn restrizzjonijiet politiċi u prijoritarji. Madankollu, partenarjat ta' mobbiltà tipiku jista' jinkludi xi komponenti, jew il-komponenti kollha, imsemmija f'din it-taqsim, li l-ewwel tittratta l-impenji mistennija mill-pajjiżi terzi kkonċernati u wara l-impenji li għandhom jingħataw mill-KE u mill-Istati Membri parteċipanti:

(1) *L-impenji mistennija mill-pajjiżi terzi kkonċernati.*

L-impenji mistennija mill-pajjiżi terzi kkonċernati għall-ġlieda kontra l-emigrazzjoni illegali tvarja minn każ għal ieħor, skond, inter alia, il-qafas legali fis-sehħ, imma tista' tinkludi, per eżempju:

- Impenn sabiex effettivament jingħata aċċess mill-ġdid li-ċittadini tagħhom stess u għall-kooperazzjoni sabiex jiġu identifikati bis-siġħ;
- Impenn addizzjonali għad-dhul mill-ġdid, taht ċirkostanzi ddefiniti b'mod ċar, ċittadini ta' pajjiżi terzi u persuni mingħajr pajjiż li jaslu fl-UE mit-territorju tal-pajjiż ikkonċernat, fejn xieraq fil-qafas ta' ftehim tal-KE dwar id-dhul mill-ġdid.
- Inizjattivi li jiskoraġixxu l-emigrazzjoni illegali permezz ta' kampanji ta' informazzjoni mmirati;
- Sforzi għal titjib fil-kontroll tal-fruntieri u/jew il-ġestjoni, appoġġjata kif xieraq minn kooperazzjoni operattiva ma' l-Istati Membri u/jew FRONTEX;
- Sforzi għal titjib fis-sigurtà tad-dokumenti ta' l-ivvjagġar kontra l-frodi jew l-iffalsifikar, fejn xieraq permezz ta' bijometriċi, u, fejn rilevanti, is-sigurtà tad-dokumenti użati bħala bażi għall-ħruġ tagħhom (eż. dokumenti nazzjonali ta' l-identifikazzjoni);
- Impenn favur il-kooperazzjoni u l-iskambju ta' informazzjoni ma' l-awtoritajiet rilevanti fl-Istati Membri ta' l-UE bil-ghan li tittejjeb il-kooperazzjoni dwar kwistjonijiet ta' ġestjoni tal-fruntieri u b'hekk jittnaqqsu r-riskji tas-sigurtà marbuta ma' movimenti internazzjonali tal-persuni;
- Miżuri u inizjattivi speċifiċi għall-ġlieda serja kontra t-traffikar ta' l-emigranti u t-traffikar tal-bnedmin, skond il-Konvenzjoni tal-Kunsill ta' l-Ewropa kontra t-Traffikar tal-Bnedmin, il-Protokollu rilevanti mal-Konvenzjoni tan-NU dwar il-kriminalità transkonfinali organizzata u/jew oqfsa reġjonali rilevanti bħall-pjan ta' Azzjoni ta' Ouagadougou bejn l-Afrika u l-UE dwar il-ġlieda kontra t-traffikar ta' bnedmin.
- Impenji għall-promozzjoni ta' impjegar produttiv u xogħol decenti, u b'mod iktar generali għat-titjib tal-kundizzjonijiet tal-qafas ekonomiku u soċjali, għandhom

isiru minn naħa tal-pajjiżi terzi kkonċernati billi dawn jistgħu jikkontribwixxu għat-tnaqqis ta' l-inċentivi ta' l-emigrazzjoni illegali.

Dawn it-tip ta' miżuri għandhom jiġu implimentati b'konformità shiħa mad-drittijiet fundamentali tal-persuni in kwistjoni, inklużi d-drittijiet speċifiċi ta' persuni li jistgħu jehtieġu ħarsien internazzjonali. Il-pajjiżi terzi jistgħu jgawdu minn għajjuna finanzjarja u/jew teknika speċifika mogħtija mill-KE u/jew mill-Istati Membri parteċipanti, per eżempju għall-iffaċilitar ta' l-integrazzjoni mill-ġdid kemm ekonomika kif ukoll soċjali ta' l-emigranti li jirritornaw.

(2) *L-impenji minn naħa tal-KE u ta' l-Istati Membri parteċipanti*

Hawnhekk ukoll l-impenji speċifiċi jiddependu miċ-ċirkostanzi, iżda jinkludu wkoll, per eżempju, xi komponenti, jew il-komponenti kollha, li ġejjin:

(a) *Opportunitajiet imtejba għall-emigrazzjoni legali ta' ċittadini ta' pajjiżi terzi*

Il-partenarjati ta' mobbiltà jiffaċilitaw l-emigrazzjoni ta' ċittadini ta' pajjiżi terzi lejn l-Istati Membri ta' l-UE interessati. Ikunu jkopru esklussivament l-emigrazzjoni ekonomika jew jestendu għal suriet oħra ta' emigrazzjoni legali, bħall-emigrazzjoni għal studji jew suriet oħra ta' taħriġ. Il-mekkaniżmi għall-iffaċilitar ta' l-immigrazzjoni ekonomika għandha tkun imsejsa fuq il-ħtiġijiet ta' l-Istati Membri interessati, kif ivvalutat minnhom, fir-rispett shiħ tal-prinċipju tal-preferenza Komunitarja għaċ-ċittadini ta' l-UE. Dan jinkludi partikolarment id-dispożizzjonijiet ta' l-Atti ta' l-Adeżjoni ta' l-2003 u l-2005 li jimponu l-obbligu fuq l-Istati Membri li japplikaw miżuri transkonfinali dwar il-moviment ħieles tal-ħaddiema sabiex jagħtu preferenza liċ-ċittadini ta' l-UE kkonċernati fuq iċ-ċittadini ta' pajjiżi terzi. Għalhekk l-Istati Membri li jipparteċipaw fil-partenarjati ta' mobbiltà għandhom jiżguraw l-implimentazzjoni effettiva ta' dan il-prinċipju. Barra minn hekk, għandhom jiġu kkunsidrati l-ftehimiet internazzjonali, attwali jew ġejjiena, bejn l-UE u l-pajjiżi terzi in kwistjoni, li jiffaċilitaw il-moviment temporanju ta' persuni naturali meta dan ikun marbut ma' kummerċ f'servizzi jew f'investiment.

Soġġetti għal dawn ir-restrizzjonijiet, l-apsetti preferenzjali ta' partenarjati ta' mobbiltà dwar l-emigrazzjoni legali jistgħu jiehdu żewġ suriet ewlenin.

- Il-partenarjati ta' mobbiltà jistgħu jinkludu offerta kkonsolidata minn għadd ta' Stati Membri, fuq bażi volontarja, għall-iffaċilitar ta' l-aċċess tas-swieq tax-xogħol tagħhom għaċ-ċittadini tal-pajjiżi terzi in kwistjoni. F'termini politiċi, dawn l-offerti individwali jistgħu jinqasmu sabiex titressaq offerta kkonsolidata ta' l-UE lill-pajjiżi terzi in kwistjoni. Dawn l-offerti nazzjonali jistgħu, per eżempju, jiehdu s-sura ta' kwoti ta' impjiegi riżervati għaċ-ċittadini tal-pajjiżi terzi in kwistjoni, jew strumenti prattiċi sabiex jgħinu fit-tqabbil ta' l-offerti ta' impjiegi fl-Istat Membru in kwistjoni ma' min ifittex xogħol fil-pajjiżi terzi ikkonċernat. L-offerti li għandhom jinqasmu għandhom jirrispettaw il-proċeduri eżistenti tad-dhul;
- Il-partenarjati ta' mobbiltà jistgħu jinkludu wkoll it-trattament privilegġat ta' ċittadini in kwistjoni, f'dak li għandu x'jaqşam mal-kundizzjonijiet tad-dhul ta' ċerti kategoriji ta' emigranti⁷, Madankollu dan il-ftehim m' għandu jkollu l-ebda preġudizzju għall-prinċipju

⁷ Soġġetti għall-Atti ta' l-Adeżjoni ta' l-2003 u l-2005, il-Ftehim ta' Assoċjazzjoni bejn l-UE u t-Turkija li jistipulaw li l-Istati Membri għandhom jagħtu prijorità lil ħaddiema Torok, u l-prinċipju tal-preferenza Komunitarja.

tan-nuqqas ta' diskriminazzjoni fl-Artikolu 12 tat-Trattat kif ukoll fl-applikazzjoni uniformi tal-liġi Komunitarja.

(b) L-ghajjnuna sabiex pajjiżi terzi jiżviluppaw il-kapaċità tagħhom li jamministraw il-flussi migratorji legali.

L-ghajjnuna finanzjarja u/jew teknika f'oqsma marbuta mal-ġestjoni tal-flussi migratorji legali tista' tikkumplementa l-elementi l-oħra ta' partenarjat ta' mobbiltà. Din l-ghajjnuna tista' tingħata mill-KE – partikolarment fil-qafas tal-programm tematiku dwar l-emigrazzjoni u l-kenn - u/jew mill-Istati Membri li jipparteċipaw f'partenarjat partikolari u mhux neċessarjament limitata għall-ġestjoni tal-flussi migratorji lejn l-UE iżda estiza wkoll għall-flussi migratorji intrareġjonali, li huma importanti ħafna f'bosta partijiet taddinja li għadhom qed jiżviluppaw. Fejn xieraq, din tista' tiegħu s-sura ta' arrangamenti ta' ġemellaġġ ma' istituzzjonijiet simili fl-Istati Membri ta' l-UE (servizzi ta' impjegar, aġenziji tas-sejbien tax-xogħol, eċċ.).

L-ghotja ta' dawn is-suriet ta' ghajjnuna mhux ser tkun rixervata eskluſſivament għall-pajjiżi li jipparteċipaw f'partenarjati ta' mobbiltà. Madankollu, tista' tingħata wkoll bħala każ ta' prijorità lil dawn il-pajjiżi fil-qafas tal-programm tematiku dwar l-emigrazzjoni u l-kenn politiku. Partikolarment, din tista' tinkludi:

- tingħata informazzjoni dwar il-htigijiet fis-suq tax-xogħol ta' l-Istati Membri ta' l-UE u dwar il-kundizzjonijiet sabiex wiehed jemigra f'dawn il-pajjiżi;
- sforzi addizzjonali għall-appoġġ tal-mobbiltà ta' l-istudenti, riċerkaturi, professjonisti żgħażaġh u dawk involuti f'organizzazzjonijiet taż-żgħażaġh mill-pajjiż in kwistjoni;
- tahrig lingwistiku u tekniku ta' qabel it-tluq lil persuni f'perspettivi konkreti ta' impjieg f'pajjiż barrani; kif ukoll
- servizzi ta' tqabbil ta' l-impjiegi, li jghinu fit-tqabbil tal-postijiet ta' xogħol battala fl-UE ma' min qed ifittex impjieg mill-pajjiżi in kwistjoni, li jkunu jibbenefikaw minn rabtiet diretti ta' l-IT mas-sistema ta' l-UE bħall-portal ta' mobbiltà tal-EURES. F'pajjiżi fejn l-istituzzjonijiet li jamministraw is-suq tax-xogħol domestiku ma jkunux daqstant żviluppati, din wisq probabbli jkollha tigi kkomplimentata bl-iżvilupp effettiv ta' servizzi ta' intermedjazzjoni ta' l-impjiegi transkonfinali. Għalhekk tista' tingħata ghajjnuna teknika għat-titjib ta' l-effiċjenza tas-suq tax-xogħol;
- skemi li jiffaċilitaw l-integrazzjoni mill-ġdid kemm ekonomika u soċjali ta' l-emigranti li jirritornaw;
- sforzi, li jinkludu mekkanizmu ta' kooperazzjoni, għall-iffaċilitar tat-trasferiment ta' flus ta' l-emigranti lura lejn pajjiżhom.

Il-KE diġà akkwistat ċerta esperjenza fl-ghoti ta' din its-sura ta' assistenza lil pajjiżi terzi (Ara l-Anness II għal harsa ġenerali ta' proġetti mghoddija, attwali jew ippjanti f'dawn l-oqsma), u l-Kummissjoni tippredvi li testendiha fuq bażi iktar sistematika għal pajjiżi terzi oħra. Il-proġett MEDA għall-appoġġ ta' l-Aġenzija Nazzjonali Marokkina għall-Impjiegi u l-Kapaċitajiet (ANAPEC) u ċ-Ċentru ta' Informazzjoni u Ġestjoni ta' l-Emigrazzjoni li l-KE qed tghin biex jiġi stabbilit fil-Mali sabiex iwettaq xi hidmiet imsemmija iktar 'il fuq iservu ta' mudelli għal inizjattivi simili.

(c) Miżuri li jindirizzaw ir-riskju ta' *brain drain* u li jippromwovu l-emigrazzjoni ċirkolari jew l-emigrazzjoni ta' ritorn

Il-partenarjati ta' mobbiltà jistgħu jinkludu, fuq talba tal-pajjiż terz ikkonċernat, miżuri li jgħinu sabiex jiġi indirizzat ir-riskju tal-*brain drain*. Wiehed mill-ewwel risponsi jista' jkun li l-partenarjati ta' mobbiltà jithejjew għall-pajjiż partikolari. B'hekk, partenarjat ta' mobbiltà jista', bi ftehim komuni, ma joffrix trattament preferenzjali lil emigranti minn setturi li qeghdin taht pressjoni. Jistgħu jinkludu wkoll mekkaniżmi li jiffaċilitaw l-emigrazzjoni ċirkolari, li għandha l-kwalità li ttaffi il-*brain drain*. Barra minn hekk, bħala parti minn partenarjat ta' mobbiltà, il-pajjiż terz ikkonċernat, il-KE u l-Istati Membri interessati jistgħu jiftiehem dwar miżuri li jincentivaw ir-ritorn ta' emigranti temporanji jew staġunali u jrawmu emigrazzjoni ċirkolari effettiva. Dawn l-inċentivi jistgħu jgħinu lill-pajjiżi ta' l-oriġini jarmaw il-kapaċitajiet u suriet oħra ta' kapital soċjali ta' emigranti li jirritornaw u daww ċirkolari u jtaffu l-impatt tal-*brain drain*. Fil-Kapitolu III hemm elenkati eżempji tal-miżuri li jista' jintlaħaq ftehim dwarhom sabiex tiġi ffaċilitata l-emigrazzjoni ċirkolari

(d) It-titjib u/jew l-iffaċilitar tal-proċeduri għall-hruġ ta' viżi għal żjajjar qosra lil ċittadini tal-pajjiż terz.

Fil-proċess tan-negożjar ta' partenarjat ta' mobbiltà jista' jkun xieraq li jiġi inkluz titjib speċifiku għall-pajjiż fil-qasam tal-politika tal-viża għal żjajjar qosra, flimkien mat-titjib generali diġà propost mill-Kummissjoni (ara l-Anness I). Dan it-titjib jista' jiġi kkunsidrat fuq żewġ livelli differenti:

(i) *L-organizzazzjoni aħjar tas-servizzi konsulari ta' l-Istati Membri ta' l-UE fil-pajjiż ikkonċernat.*

Hafna drabi l-applikanti ta' viżi għal żjajjar qosra fl-UE f'pajjiżi terzi jhabbtu wiċċhom diffikultajiet prattiċi, li jvarjaw min-nuqqas ta' konsulati ta' l-Istati Membri fil-lokal sa kjus twal hafna, jew dewmien eżagerat – sa diversi xhur – bejn it-talba għal appuntament sabiex titressaq l-applikazzjoni tal-viża u l-appuntament innifsu. F'każi estremi, l-applikanti jista' jkollhom bżonn jivvjaġġaw lejn pajjiż ġar sabiex jifgħu applikazzjoni u jkun jehtiegu jakkwistaw viża għal żjara qasira mill-Istat fejn jinstab il-konsulat qabel ma japplikaw għall-viża għaž-żjara ppjanata.

Hafna twegibiet possibbli għal dawn id-diffikultajiet jistgħu jiġu previsti fil-qafas ta' partenarjat ta' mobbiltà:

- L-Istati Membri parteċipanti bil-partenarjat ta' mobbiltà jistgħu jimpenjaw ruhhom mal-pajjiż terz rilevanti sabiex jinkiseb titjib prattiku fil-proċeduri ta' l-applikazzjoni bħal pereżempju hinijiet itwal ta' ftuħ, zieda fir-riżorsi umani, eċċ.
- Fl-istess hin, huma jistgħu jiftiehem sabiex itejbu l-kooperazzjoni konsulari lokali. Id-Delegazzjonijiet tal-Kummissjoni f'pajjiżi terzi li jipparteċipaw f'partenarjat ta' mobbiltà jista' jkollhom rwol utli għat-trawwim ta' din il-kooperazzjoni;
- L-Istati Membri jistgħu jagħmlu iktar użu mill-flessibilità fl-*acquis* Komunitarju eżistenti (l-istruzzjonijiet konsulari komuni emendati), li jipprovd, per eżempju, li viża għal iktar minn dħul wiehed valida għal perjodu twil (sa hames snin) tista' tinhareġ lil persuni b'bona fide li jehtiegu jivvjaġġaw ta' spiss. F'każi individwali, l-Istati Membri jistgħu jeżentaw lill-applikanti tal-viża mill-ħlas tal-viża. eċċ. Li jsir iktar użu minn din il-flessibilità tista' tkun parti mill-offerta ta' Stati Membri interessati li jikkontribwixxu għal partenarjat ta' mobbiltà partikolari;

- Din il-kooperazzjoni mtejbja tista' twassal biex bosta Stati Membri jifthū centru komuni għall-applikazzjoni tal-viża f'pajjiż terz partikolari, kif previst fil-proposta tal-Kummissjoni għall-emenda ta' l-istruzzjonijiet konsulari komuni (attwalment qed jiġu analizzati mill-Parlament Ewropew u mill-Kunsill). Tista' saħansitra tingħata prijorità sabiex jiġu stabbiliti centri komuni ta' l-applikazzjonijiet – eligibbli għall-iffinanzjar taħt il-Fond tal-Fruntieri Esterni – f'pajjiżi terzi li jipparteċipaw f'partenarjati ta' mobbiltà.

(ii) *Ftehimiet ta' l-iffaċilitar tal-viża għal kategoriji speċifiċi ta' nies*

Jista' jsir titjib iktar sistematiku għall-proċedura tal-hruġ tal-viżi fis-sura ta' ftehimiet ta' l-iffaċilitar tal-viża għal kategoriji speċifiċi ta' nies, li jiġi nnegozzjat bejn il-KE u l-pajjiż terz li juri r-rieda li jipparteċipa f'partenarjat ta' mobbiltà. Il-vantaġġ ta' dawn il-ftehimiet huwa li jiġu stabbiliti drittijiet u obbligi ċari għall-applikanti tal-viża. Fil-waqt li fessret il-partenarjat ta' mobbiltà, l-"istrategija komuni dwar il-faċilitazzjoni tal-viża" miftiehma fuq il-livell ta' Coreper għandha tikkunsidra u tista' tiġi riveduta fid-dawl tal-potenzjal li jista' jinkiseb bl-iżvilupp tal-partenarjati ta' mobbiltà.

III. L-emigrazzjoni ċirkolari

A. Introduzzjoni

L-istedina mill-Kunsill Ewropew sabiex jiġu esplorati metodi dwar l-iffaċilitar ta' l-emigrazzjoni ċirkolari ġejja fl-isfond tax-xejriet dejjem jinbidlu ta' l-emigrazzjoni madwar id-dinja u l-htieġa li l-Unjoni Ewropea toffri alternattiva kredibbli għall-immigrazzjoni illegali. L-emigrazzjoni ċirkolari qed tiġi dejjem iktar rikonoxxuta bħala s-sura ewlenija ta' emigrazzjoni li, jekk tiġi amministrata sew, tista' tgħin il-provvista internazzjonali, u d-domanda, għax-xogħol, u b'hekk tikkontribwixxi għal allokazzjoni iktar effiċjenti tar-riżorsi disponibbli u għal tkabbir ekonomiku.

Madankollu, l-emigrazzjoni ċirkolari tohloq ukoll ċerti sfidi: jekk ma tiġix imfassla u ġestita b'mod xieraq, l-emigrazzjoni li tkun intiża sabiex tkun waħda ċirkolari tista' faċilment issir waħda permanenti, u b'hekk, l-għan tagħha ma jintlaħaqx.

Dan il-kapitolu jagħti harsa ġenerali lejn għadd ta' kwistjonijiet li jeħtieġ jiġu kkunsidrati mill-UE u l-Istati Membri sabiex jiġu esplorati l-aħjar metodi għall-iffaċilitar ta' l-emigrazzjoni ċirkolari. L-ewwel nett, hija meħtieġa **definizzjoni komuni** tal-kunċett ta' emigrazzjoni ċirkolari. Teżisti wkoll il-htieġa li jiġu identifikati **s-suriet differenti** ta' l-emigrazzjoni ċirkolari li jistgħu jkunu l-iktar rilevanti għall-Unjoni Ewropea u għall-Istati Membri tagħha. Tista' ssir distinzjoni bejn, fuq in-naħa l-waħda, id-dhul fis-seħh tal-**qafas leġislativ** li jiffaċilita l-emigrazzjoni ċirkolari u, fuq in-naħa l-oħra, il-possibbiltà ta' l-iżvilupp ta' **skemi ta' emigrazzjoni ċirkolari**. Dawn l-iskemi jippermettu lill-emigranti sabiex jidhlu fl-UE biex jaħdmu, jistudjaw jew iwettqu attivitajiet oħrajn għal perjodu stipulat ta' żmien. Fl-aħħar nett, huwa importanti li jiġu ddefiniti **l-kundizzjonijiet u s-salvagwardi** li għandhom jiddaħhlu fis-seħh sabiex jiġi żgurat li l-emigrazzjoni tkun verament ċirkolari.

B. Id-definizzjoni u s-suriet ta' emigrazzjoni ċirkolari

L-Unjoni Ewropea għandha tkun ċara dwar is-sura ta' emigrazzjoni ċirkolari li tixtieq tiffaċilita. L-emigrazzjoni ċirkolari tista' tiġi ddefinita bħala sura ta' emigrazzjoni li hija ġestita b'mod li jippermetti element ta' mobbiltà legali bejn żewġ pajjiżi.

Iż-żewġ suriet ewlenin ta' emigrazzjoni ċirkolari li jistgħu jkunu l-iktar rilevanti fil-kuntest ta' l-UE huma:

(1) L-emigrazzjoni ċirkolari ta' ċittadini ta' pajjiż terz residenti fl-UE

Din l-emigrazzjoni ċirkolari tagħti l-opportunità lin-nies sabiex iwettqu attività (kummerċjali, professjonali, volontarja jew xorta oħra) fil-pajjiżi ta' l-orijini tagħhom filwaqt li jzommu r-residenza ewlenija tagħhom f'wiehed mill-Istati Membri. Din tkopri diversi gruppi, per eżempju:

- Negożjanti li jahdmu fl-UE u li jixtiequ jibdew attività fil-pajjiż ta' l-orijini tagħhom (jew f'pajjiż terz ieħor); kif ukoll
- Tobba, professuri jew professjonisti oħra li jridu jappoġġjaw lill-pajjiż ta' l-orijini tagħhom billi jwettqu parti mill-attività professjonali tagħhom hemmhekk.

(2) L-emigrazzjoni ċirkolari ta' persuni residenti f'pajjiż terz

L-emigrazzjoni ċirkolari tista' tohloq opportunità lil persuni residenti f'pajjiż terz sabiex jidhlu temporanjament fl-UE għal xogħol, studju, taħriġ jew taħlita ta' dawn, bil-kundizzjoni li, fi tmiem il-perjodu taż-żajra tagħhom, jergħu jistabbilixxu r-residenza ewlenija u l-attività ewlenija tagħhom fil-pajjiż ta' l-orijini. Iċ-ċikolarità tista' tittejjeb billi l-emigranti jingħataw il-possibbiltà, ladarba jirritornaw, li jzommu xi sura ta' mobbiltà privileggiata lejn u mill-Istati Membri fejn kienu joqogħdu preċedentement, per eżempju fis-sura ta' proċeduri simplifikati ta' dhul/dhul mill-ġdid.

Din il-kategorija tkopri firxa wiesja ta' sitwazzjonijiet, li tinkludi kategoriji kollha ta' emigranti, inklużi:

- Ċittadini ta' pajjiżi terzi li jixtiequ jahdmu temporanjament fl-UE, per eżempju f'impjieġ staġunali;
- Ċittadini ta' pajjiżi terzi li jixtequ jistudjaw jew jitharrġu fl-Ewropa qabel ma' jirritornaw lejn pajjiżhom;
- Ċittadini ta' pajjiżi terzi li, wara li jlestu l-istudji tagħhom, jixtiequ impjieġ fl-UE (bħal per eżempju apprentisti) biex jakkwistaw l-esperjenza professjonali li diffiċilment jistgħu jiksbu f'pajjiżhom, qabel jirritornaw;
- Riċerkaturi minn pajjiżi terzi li jixtiequ jagħmlu proġett ta' riċerka fl-UE;
- Ċittadini ta' pajjiżi terzi, li jixtiequ jipparteċipaw fi skambji interkulturali u f'attivitajiet oħra fil-qasam kulturali, taċ-ċittadinanza attiva, l-educazzjoni u ż-żgħażaġh (bħal per eżempju, korsijiet ta' taħriġ, seminars, aktivitajiet, żajjar għal studju);
- Iċ-ċittadini minn pajjiżi terzi li jixtequ jwettqu servizz volontarju mhux imħallas għall-ilhuq ta' għanijiet ta' interess ġenerali fl-UE.

C. Id-dhul fis-sehh ta' qafas leġislattiv ta' l-UE li jippromwovi l-emigrazzjoni ċirkolari

Il-ligijiet dwar l-immigrazzjoni fis-sehh f'ghadd ta' Stati Membri digà jinkludu regoli li jippromwovu element ta' ċirkolarità billi jippermettu kategoriji ta' ċittadini ta' pajjiż terz residenti b'mod legali, jew għallinqas uħud minnhom, sabiex jitolqu mill-pajjiż għal perjodi stipulati ta' żmien mingħajr ma jitolfu l-istatus legali tagħhom, għalkemm il-prerekwiziti u s-sitwazzjonijiet koperti jvarjaw minn Stat Membru għal ieħor. Madankollu l-emigrazzjoni ċirkolari ta' ċerti kategoriji ta' persuni tista' tiġi ffaċilitata ulterjorment permezz ta' l-armonizzazzjoni legiżlattiva xierqa.

Il-miżuri li jheggu l-emigrazzjoni ċirkolari jistgħu, partikolarment, jiġu introdotti fxi strumenti legiżlattivi ġejjiena digà mhabbra fil-Pjan ta' Politika dwar l-emigrazzjoni legali, partikolarment:

- **Il-proposta għal Direttiva dwar id-dhul ta' emigranti ta' kapaċità kbira:**

- Il-miżuri li jrawmu ċ-ċirkolarità, filwaqt li huma soġġetti għal analizi ulterjuri, jistgħu jiffokaw fuq proċeduri ta' ffaċilitar ulterjuri tad-dhul għal persuni li digà kienu residenti legalment fl-UE għal ċertu tul ta' żmien (għal xogħol bi kwalifikazzjoni għolja, studju jew suriet oħra ta' taħriġ);

- **Il-proposta għal Direttiva dwar id-dhul ta' emigranti staġunali:**

- il-miżura ewlenija għat-trawwim taċ-ċirkolarità tkun l-introduzzjoni ta' permessi multijannwali ta' residenza/xogħol lil emigranti staġunali, li jippermettulhom jirritornaw lura għal għadd ta' snin konsekuttivi biex iwettqu xogħol staġunali.

- **Il-proposta għal Direttiva dwar id-dhul ta' apprendisti mħallsa:**

- il-possibbiltà lil ċittadini ta' pajjiż terz sabiex jiġu fl-Ewropa għal perjodu ta' taħriġ għandha tikkontribwixxi għat-trawwim ta' ċirkolazzjoni ta' l-mhuh u għat-trasferiment ta' kapaċitajiet u għarfien. Sabiex tittejjeb iċ-ċirkolarità, il-proposta tista' tipprevedi l-possibbiltà li dawk li kienu apprendisti jirritornaw għal perjodi limitati għal taħriġ ulterjuri fejn xieraq sabiex itejbu l-kapaċitajiet tagħhom.

Il-Kummissjoni ser tirrefletti ulterjorment jekk proposta dwar l-introduzzjoni ta' proċeduri armonizzati ta' dhul biex kategoriji oħra ta' emigranti legali jibbenefikaw mill-emigrazzjoni ċirkolari.

Barra minn hekk, fiż-żmien dovut il-Kummissjoni tista' tikkunsidra li tippromwovi aġġustamenti fuq numru ta' strumenti legiżlattivi eżistenti sabiex tippromwovi emigrazzjoni ċirkolari, notevolment b'konformità mal-linji li ġejjin:

- **Id-Direttiva 2003/109/KE dwar l-istatus ta' residenti għal tul twil ta' żmien:**

- Attwalment id-Direttiva tistipula li, bħala regola, l-istatus ta' residenti għal tul twil ta' żmien ser jiġi tikkontribwixxi fil-każ ta' assenza ta' iktar minn 12-il xahar konsekuttiv mit-territorju tal-Komunità. Dan il-perjodu jista' jiġi estiż għal sentejn jew tliet snin.

- Id-Direttiva 2004/114/KE dwar id-dhul ta' ċittadini ta' pajjiżi terzi għal skopijiet ta' studju, skambji ta' studenti, taħriġ mhux imħallas jew servizzi volontarji u d-Direttiva 2005/71/KE dwar id-dhul ta' riċerkaturi:

- Emenda possibbli tista' tkun l-introduzzjoni ta' permessi ta' residenza għal iktar minn dhul wiehed li lid-detentur jippermettulu assenzi għal perjodi twal minghajr ma jitlef id-dritt ta' residenza tiegħu jew tagħha⁸.
- Possibbiltà oħra tkun li l-klawsoli fakultattivi ta' dawn id-Direttivi, li jippermettu lill-Istati Membri sabiex jipprovdu proċeduri ta' dhul simplifikati jew mghaġġla lil persuni li jkunu hadmu preċedentement bhala riċerkaturi jew studjaw fl-UE, fi dritt sabiex dawn il-persuni jkollhom aċċess għal proċeduri mghaġġla, sakemm wara l-iskadenza tal-permess tagħhom huma jkunu rritornaw lura lejn pajjiżhom.
- Fl-aħħar nett, jista' jkun possibbli li dawn iż-żewġ Direttivi jintrabtu billi ċ-ċittadini li m'humiex ċittadini ta' l-UE li preċedentement ikunu dahlu bhala studenti u li, wara li jtemmu l-istudji, jirritornaw lejn il-pajjiż ta' l-orġini tagħhom, jingħataw dhul iktar faċli bhala riċerkaturi (b'inqas kundizzjonijiet meħmuża). Dan il-kunċett jista' jiġi estiż sabiex tippermetti lill-istudenti li japplikaw għad-dhul bhala riċerkaturi waqt li jkunu għadhom jrrisjedu fl-Istat Membru fejn jistudjaw, sakemm l-applikazzjoni titressaq qabel ma jiskadi l-permess għall-istudju tagħhom.

D. L-iżgurar ta' ċirkolarità migratorja effettiva

Jehtiegu li jiġu inklużi kundizzjonijiet u salvagwardji prattiċi sabiex jiġi żgurat li l-emigrazzjoni ċirkolari tilhaq l-għanijiet tagħha u ġġib benefiċċji dejjiema. Il-Kummissjoni bi ħsiebha tniedi dibattitu abbażi ta' din il-Komunikazzjoni, notevolment ma' l-Istati Membri dwar il-miżuri meħtieġa sabiex tiġi żgurata ċirkolarità migratorja effettiva.

(1) Inċentivi għall-promozzjoni ta' ċirkolarità

Għadd ta' inċentivi jistgħu jiġu integrati fl-istrumenti ta' politika ta' l-UE għall-promozzjoni ta' ċirkolarità, per eżempju:

- **Il-prospett ta' opportunitajiet ġejjiena għall-mobbiltà legali lejn l-UE:** il-wegħda ta' mobbiltà kontinwa jekk jiġu rrispettati r-regoli u l-kundizzjonijiet ser tnaqqas b'mod sinifikanti t-tentazzjoni li ma jiġux irrispettati l-iskadenzi. Il-firxa ta' għażliet li ser jingħataw għandhom jiġu esplorati u probabbilment ser ivarjaw minn kategorija waħda ta' emigranti għal oħra, bl-idea ġenerali tkun li l-emigranti b'bona fide jiġu ppremjati. Jistgħu jiġu kkunsidrati l-inċentivi msemija iktar 'il fuq (permessi ta' residenza/xogħol ta' iktar minn dhul wiehed li jippermettu r-ritorn temporanju lejn il-pajjiż ta' l-orġini; proċeduri 'mghaġġlin' ta' dhul simplifikati lil emigranti li diġà kienu residenti fl-UE għal ċertu tul ta' żmien u rritornaw volontarjament lejn pajjiżhom fi tmiem il-permess tagħhom; eċċ.).
- **Li l-integrazzjoni mill-ġdid ta' l-emigranti li jirritornaw lejn pajjiżhom tkun kemm jista' jkun minghajr tfixkil (partikolarment professjonalment):** din tista' tinkludi għajjnuna fit-tiftix ta' l-impjieg u/jew għajjnuna biex il-migranti li jirritornaw jistabbilixxu negozji fil-pajjiż ta' l-orġini tagħhom; għajjnuna lil pajjiżi ta' l-orġini fir-rikonoxximent tal-kapaċitajiet informali miksuba minn min jirritorna waqt iż-żjara tagħhom barra minn pajjiżhom. primjum ta' integrazzjoni mill-ġdid, kontijiet ta' tfaddil b'agevolamenti tat-taxxa fil-pajjiż ta' l-emigrant, programmi speċjali ta' *housing*, għajjnuna sabiex ir-riċerkaturi jkunu jistgħu jkomplu proġett ta' riċerka ġewwa pajjiżhom, jew - fil-każ ta' studenti - it-

⁸ Dan jagħti d-dritt lid-detentur sabiex jirrisjedi u (fejn rilevanti) jahdem fl-UE għal perjodu stipulat li jista' jinqasam f'diversi perjodi separati minn perjodi ta' ritorn lejn il-pajjiż ta' l-orġini.

tkomplija ta' boroż ta' studju għal numru ta' snin wara r-ritorn. Il-Komunità u/jew l-Istati Membri interessati jistgħu jifthiemu dwar dawn il-miżuri ta' għajnuna, notevolment bhala parti mill-partenarjati ta' mobbiltà msemmija fil-Kapitolu II.

(2) L-iżgurar ta' ritorn effettiv

Wahda mill-kundizzjonijiet ewlenin hija li l-emigranti jirritornaw lejn pajjiżhom wara li jiskadilhom il-permess ta' residenza. Għandu jimtela' inventarju tal-miżuri kollha li jiżguraw jew jippromwovu r-ritorn. Miżura minnhom li tista' tigi kkunsidrata wkoll, u li tista' tigi integrata fil-qafas leġiżlattiv huwa r-rekwiżit ta' impenn bil-miktub mill-emigranti sabiex jirritornaw volontarjament lejn il-pajjiż ta' l-orijini tagħhom ladarba jiskadilhom il-kuntratt. Fil-każ li l-emigranti jibqgħu illegalment fit-territorju ta' l-UE minflok jirritornaw volontarjament wara li jiskadilhom il-permess, għandhom jidhlu mill-ġdid fil-pajjiż ta' l-orijini tagħhom. Dan jista' jinkiseb iktar faċilment fejn hemm fis-sehħ arrangamenti ta' dhul mill-ġdid bejn il-KE jew l-Istat Membru kkonċernat u l-pajjiż ta' l-orijini.

(3) Il-monitoraġġ ta' l-emigrazzjoni ċirkolari

L-iskemi ta' emigrazzjoni ċirkolari jehtiegu monitoraġġ attent, kemm fir-rigward tat-thejjija kif ukoll ta' l-implimentazzjoni Prattika sabiex jiġi żgurat li dawn jilhqgħu ż-żewġ għanijiet li jirrispondu għall-htigijiet tas-swieq tax-xogħol fl-UE u li jikkontribwixxu għall-iżvilupp tal-pajjiżi ta' l-orijini u li l-emigrazzjoni ċirkolari ma ssirx wahda permanenti. Għandu jiġi żviluppat sett ta' kriterju għall-monitoraġġ ta' l-operat ta' dawn l-iskemi. Barra minn hekk, il-valutazzjoni ta' l-implimentazzjoni tad-direttivi rilevanti tal-KE għandhom jinkludu valutazzjoni tal-kontribut tagħhom għall-emigrazzjoni ċirkolari.

(4) It-tnaqqis tar-riskju ta' brain drain

Għadd ta' pajjiżi fil-fażi ta' żvilupp qed ibatu minn flussi kbar ta' hrug ta' kategoriji speċifiċi ta' emigranti, normalment b'kapaċitajiet medji jew kbar. Jekk dawn il-flussi ta' hrug huma kkonċentrati f'żoni kruċjali għall-iżvilupp, bħall-edukazzjoni jew il-kura tas-saħha, jista' jkollhom effetti detrimentali fuq il-kapaċità tal-pajjiż li jagħti servizzi essenzjali lill-popolazzjoni tiegħu. Fl-istess hin, ir-riskju tal-*brain drain* mhux universali u għandu jiġi bbilanċjat ma' l-impatt pożittiv possibbli li jista' jkollha l-emigrazzjoni fuq l-iżvilupp tal-pajjiżi ta' l-orijini.

Sa ċeru punt, l-emigrazzjoni ċirkolari tista' tillimita r-riskju ta' *brain drain* fuq terminu twil ta' żmien, madankollu huma meħtieġa miżuri ulterjuri li jilqgħu għal dawn ir-riskji⁹.

L-azzjonijiet speċifiċi sabiex tiġi indirizzata l-*brain drain* għandhom jithejjew partikolarment għas-sitwazzjoni fil-pajjiż ikkonċernat. Dawn jistgħu jinkludu: impenji mill-Istati Membri ta' l-UE sabiex ma jimpjegawx attivament fis-setturi indikati bhala taħt pressjoni minn dak il-pajjiż; mekkanizmi sabiex l-emigranti li jirritornaw lejn il-pajjiż terz in kwistjoni isibuha iktar faċli jaqsmu l-ħajja ta' xogħol tagħhom bejn iż-żewġ pajjiżi. jew appoġġ Komunitarju u/jew

⁹ Għal diskussjoni iktar fid-dettal tad-dibattitu dwar il-*brain drain*, ara l-Komunikazzjoni dwar l-Emigrazzjoni u l-Iżvilupp tal-Kummissjoni. Din il-Komunikazzjoni, kif ukoll il-Komunikazzjoni dwar "L-Istrategija ta' l-UE dwar il-Kriżi fir-Riżorsi Umani għas-Saħha fil-Pajjiżi fil-fażi ta' Żvilupp" (COM (2005) 642 finali) jinkludi xi twegibiet prattiċi għall-isfidi tal-*brain drain*. Wiehed mill-għanijiet ta' l-aġġornament regolari tal-profil tal-migrazzjoni hija l-identifikazzjoni, għall-pajjiżi rilevanti fil-fażi ta' żvilupp, l-oqsma u l-okkupazzjonijiet milquta mill-*brain drain*.

ta' l-Istati Membri sabiex jghinu lill-pajjiż imsieheb johloq opportunitajiet professjonali attraenti bizzejjed fuq bażi lokali, speċjalment għal dawk b'kapaċitajiet kbar, bħala alternattiva għall-emigrazzjoni. (5) ***Il-partenarjat ma' pajjiżi terzi***

Id-djalogu u l-kooperazzjoni ma' pajjiżi terzi – kemm fl-oqsma ta' l-emigrazzjoni kif ukoll f'dawk marbuta m'oqsma bħall-impjiegi, il-politika soċjali u l-edukazzjoni/t-taħriġ – huma essenzjali sabiex jiġi żgurat li l-emigrazzjoni ċirkolari taħdem tajjeb u hija ta' benefiċċju reċiproku. Permezz ta' l-użu, kull fejn huwa possibbli, ta' l-oqfsa istituzzjonali fis-sehħ għad-djalogu u l-kooperazzjoni, ser jitniedu konsultazzjonijiet ma' għadd ta' pajjiżi terzi li jistgħu jkunu interessati fil-promozzjoni tal-migrazzjoni ċirkolari, possibbilment bħala parti minn partenarjati ta' mobbiltà. Fl-iżvilupp tal-politika, għandhom jiġu kkunsidrati l-interessi tal-pajjiżi terzi, b'enfasi speċjali fuq ir-riskju tal-*brain drain* (għalkemm jekk l-emigrazzjoni ċirkolari tkun ġestita sew, fil-prinċipju, għandha tillimita dak ir-riskju) u l-miżuri possibbli biex jiġu evitati dawn ir-riskji. Il-pajjiżi terzi għandhom jiġu inkoraġġjati jdaħħlu fis-sehħ arranġamenti legali u amministrattivi għall-iffaċilitar ta' l-emigrazzjoni ċirkolari. Il-pajjiżi għandhom partikolarment jikkommettu ruħhom sabiex itejbu s-servizzi ta' l-impjegar u tat-tqabbil ta' l-impjiegi, kif ukoll it-taħriġ vokazzjonali u tal-lingwa jew il-kapaċità tal-previżjoni tal-ħtiġijiet u l-provvista tal-kapaċitajiet filwaqt li jipprovdu informazzjoni dwar il-ħtiġijiet ta' impjiegi barra minn pajjiżhom. Il-pajjiżi msieħba jistgħu jiġu meġhuna billi l-emigranti li jirritornaw ikunu awtorizzati biex jikkontribwixxu b'mod effettiv għas-soċjetajiet ta' pajjiżhom. Il-pajjiżi msieħba jistgħu wkoll jintalbu jikkooperaw fil-ġlieda kontra l-emigrazzjoni irregolari, fit-traffikar tal-bnedmin u li jipprovdu garanziji ta' ritorn li kull ċittadin tagħhom li jipparteċipa fl-iskemi ta' emigrazzjoni ċirkolari, u jiddaħħlu, fil-pajjiż ta' l-oriġini tagħhom wara li l-kuntratt tagħhom jiskadi jew jintemm. Il-pajjiżi msieħba għandhom ifittxu li jtejbju l-inċentivi tar-ritorn u l-integrazzjoni mill-ġdid, inkluż permess ta' miżuri attivi għall-promozzjoni ta' l-impjegar produttiv u tax-xogħol diċenti.

(6) Ftehimiet bilaterali għall-promozzjoni tas-sigurtà ta' l-emigrazzjoni ċirkolari

Barra mill-qafas u l-politika ta' l-UE, ftehimiet bilaterali bejn il-pajjiżi li jibagħtu l-emigranti u l-Istati Membri ta' l-UE interessati – fir-rispett shiħ tal-kompetenzi Komuntarji – jistgħu jkunu mezzi utli għat-trawwim u l-iffaċilitar ta' l-emigrazzjoni ċirkolari. Jistgħu jghinu d-domanda u l-provvista tat-tqabbil ta' l-impjiegi, speċjalment fil-każ ta' partenarjati bejn is-servizzi rilevanti ta' l-impjegar u l-aġenziji tas-suq tax-xogħol fuq iż-żewġ naħat, biex b'hekk ikun jista' jingħata rispons immedjat għall-ħtiġijiet tax-xogħol ta' l-Istati Membri ta' l-UE ikkonċernati. Dawn il-ftehimiet jistgħu jiffaċilitaw hafna l-operat ta' xi inċentivi flessibbli għall-emigrazzjoni ċirkolari, per eżempju boroż ta' studju għal studenti 'ċirkolari', apprentisti jew għal persuni li jipparteċipaw fi skambji interkulturali taż-żgħażaġh. Fl-aħħar nett, il-ftehimiet bilaterali jistgħu jghinu sabiex jiġi żgurat li l-iskemi ta' emigrazzjoni ċirkolari jagħtu prijorità lil dawk is-setturi ta' l-ikbar rilevanza lill-pajjiżi ta' l-oriġini u jghinu jtaffu kull *brain drain* possibbli. Ir-rabta bejn il-qafas ta' l-UE u l-ftehimiet bilaterali tista' tiġġenera sinerġiji li jkunu ta' benefiċċji għal dawk kollha ikkonċernati u jehtieg li ssir diskussjoni f'aktar dettall dwarhom.

IV. Konkluzjoni: Il-passi li jmiss

Il-kwistjoni ta' l-iffaċilitar tal-movimenti legali tal-persuni bejn pajjiżi terzi u l-UE, u partikolarment l-emigrazzjoni ċirkolari, hija waħda importanti u kumplessa. Jekk indirizzata sew, tista' tikkontribwixxi sabiex tirrispondi għall-ħtiġijiet tax-xogħol fl-UE, u tghin lill-pajjiżi ta' l-oriġini jieħdu vantaġġ mill-benefiċċji u jllimitaw l-impatt negattiv ta' l-emigrazzjoni, filwaqt li jneħħu jew inaqqsu hafna mill-inċentivi ta' l-imigrazzjoni illegali.

Sabiex jiġi żviluppat il-kunċett ta' l-emigrazzjoni ċirkolari u l-applikazzjoni prattika tiegħu, il-Kummissjoni bi hsiebha, bħala l-ewwel pass, tniedi proċess ta' konsultazzjoni abbażi ta' din il-Komunikazzjoni biex tiġbor il-fehmiet u l-esperjenzi ta' l-istituzzjonijiet Komunitarji l-oħra, ta' l-Istati Membri u tal-partijiet interessati rilevanti. Dan il-proċess ta' konsultazzjoni jista' jidmug mill-inqas tliet xhur. Il-kwistjonijiet li għandhom jiġu indirizzati jistgħu jolqtu oqsma ta' kompetenza ta' l-UE u jistgħu jehtiegu aġġustamenti fuq il-leġiżlazzjoni ta' l-UE dwar id-dhul ta' ċerti kategoriji ta' emigranti. Jistgħu jolqtu wkoll oqsma ta' kompetenza nazzjonali, per eżempju fejn għandhom x'jaqsmu deċiżjonijiet dwar id-dhul ta' migranti individwali. Barra minn hekk, il-Kummissjoni bi hsiebha jkollha kuntatti esploratorji ma numru limitat ta' pajjiżi potenzjalment interessati fil-**partenarjati ta' mobbiltà** u li lesti jimpenjaw ruhhom permezz ta' kooperazzjoni attiva ma' l-UE dwar il-ġestjoni tal-flussi migratorji, inkluża l-ġlieda kontra l-emigrazzjoni illegali f'partenarjati ma' l-UE, notevolment fil-qasam tad-dhul mill-ġdid u r-ritorn.

F'dan il-kuntest, l-isforzi għat-tnejn ta' politiki effettivi għat-trawwim ta' l-emigrazzjoni ċirkolari u għall-iżvilupp ta' partenarjati ta' mobbiltà jitolbu għal iktar koordinazzjoni u kooperazzjoni bejn il-Kummissjoni u l-Istati Membri sabiex jiżguraw sinerġija massima bejn l-attivitajiet fuq iż-żewġ livelli u sabiex jiġi evitat li l-ebda wieħed minnhom ma affettwa l-kompetenzi ta' l-iehor. Sabiex tingabar iktar esperjenza, jista' jinghata appoġġ finanzjarju għal skemi pilota mhejjija speċifikament għat-trawwim ta' l-emigrazzjoni ċirkolari f'oqsma jew okkupazzjonijiet ta' interess kemm lill-pajjiżi ta' l-origini kif ukoll lill-Istati Membri.

Il-Kummissjoni bi hsiebha tintegra dawn il-kwistjonijiet fid-djalogu politiku u l-kooperazzjoni ma' pajjiżi terzi - notevolment dawk li huma jew li ser ikunu koperti mill-Istrateġija Globali dwar l-emigrazzjoni - fil-qasam ta' l-emigrazzjoni u f'oqsma relatati. Tispera wkoll li dawn l-orjentazzjonijiet jikkontribwixxu għad-dibattitu globali dwar il-ġestjoni aħjar ta' l-emigrazzjoni internazzjonali, u notevolment għal diskussjonijiet fi hdan il-qafas tal-Forum Globali dwar l-Emigrazzjoni Internazzjonali u l-Iżvilupp.

ANNEX I

IL-QAFAS LEGALI KOMUNITARJU EŻISTENTI dwar il-movimenti tal-persuni lejn l-UE

A. Il-Qafas dwar l-emigrazzjoni legali.

Mill-1999, l-UE progressivament żviluppat politika komuni dwar l-immigrazzjoni legali. Sa issa ġew adottati tliet Direttivi li jirregolaw id-dhul ta' ċittadini ta' pajjiżi terzi fuq livell Komunitarju.

Iċ-ċittadini ta' pajjiżi terzi li jixtiequ jkomplu l-istudji tagħhom f'wiehed mill-Istati Membri huma koperti mid-Direttiva 2004/114/KE. Wara d-dhul, huma jingħataw aċċess limitat għas-suq tax-xogħol bħala mezz ta' appoġġ għall-istudji tagħhom flimkien mal-possibbiltà li jkomplu l-istudji tagħhom fi Stat Membru ieħor. L-Istati Membri jistgħu japplikaw din l-iskema għal persuni fuq servizz volontarju, apprentisti mhux imħallsa u studenti.

Fl-aħħar nett id-Direttiva 2005/71/KE *dwar il-proċeduri għall-ammissjoni ta' riċerkaturi ta' pajjiżi terzi* lill-Istati Membri ttipprovdi skema flessibbli sabiex thajjar dan il-grupp ta' emigranti lejn il-Komunità. Ir-riċerkaturi ta' pajjiżi terzi li jidhlu fi Stat Membru taħt id-Direttiva għandhom il-possibbiltà li jgħallmu u jkomplu l-proġett tagħhom ta' riċerka fi Stat Membru ieħor mingħajr permess tax-xogħol.

Il-kundizzjonijiet għad-dhul stabbiliti minn dawn id-Direttivi normalment jinkludu riżorsi suffiċjenti, assigurazzjoni tas-saħħa kif ukoll in-nuqqas ta' theddida għas-saħħa pubblika, sigurtà, eċċ. Id-Direttivi kollha jinkludu regoli ċari dwar l-irtirar tad-dritt tar-residenza.

Minbarra l-iskemi ta' dhul, iċ-ċittadini ta' pajjiżi terzi li jirrisjedu għal perjodi itwal fi Stat Membru jibbenefikaw mid-Direttiva 2001/109/KE, li tobbliga lill-Istati Membri sabiex jagħtu l-istatus ta' residenti fuq terminu twil ta' żmien liċ-ċittadini ta' pajjiżi terzi li jilhqgħu l-kundizzjonijiet ta' riżorsi suffiċjenti u assigurazzjoni tas-saħħa u li jirrisjedu legalment fit-territorju għal mhux inqas minn hames snin. L-istatus ta' resident fuq perjodu twil ta' żmien joffri lista twila ta' drittijiet soċjoekonomiċi inkluża l-mobbiltà intrakomunitarja taħt ċerti kundizzjonijiet. Barra minn hekk, ir-residenti fuq terminu twil ta' żmien jikkwalifikaw għal harsien iktar kontra t-tkeċċija.

Barra minn hekk, il-Ftehim ta' Assoċjazzjoni bejn l-UE u t-Turkija – għalkemm ma jagħti l-ebda dritt ta' ċaqlic lejn Stat Membru ta' l-UE, jew bejn l-Istati Membri ta' l-UE, għall-impjieg - jagħti liċ-ċittadini Torok l-aċċess miftuħ tas-suq tax-xogħol fl-Istat Membru ospitanti wara erba' snin ta' xogħol legali. Jistipula wkoll li l-Istati Membri li jiddeċiedu li jimpjegaw haddiema ohra li m'humiex ċittadini Komunitarji, għandhom kemm jista' jkun jippruvaw jagħtu prijorità lil haddiema Torok.

Fl-aħħar nett, iċ-ċittadini ta' pajjiżi li huma membri tal-familja ta' haddiema emigranti ċittadini ta' l-UE jgawdu ċerti drittijiet idderivati taħt id-Direttiva 2004/38/KE. Dawn jinkludu d-dritt għall-aċċess miftuħ għall-impjieg u d-dritt li jkunu residenti mal-haddiema emigranti fl-Istat Membru ospitanti. Barra minn hekk, wara li jirrisjedu mal-haddiem emigranti għal perjodu kontinwu ta' hames snin huma jistgħu jieħdu l-istatus ta' residenti permanenti.

Il-Pjan ta' Politika ta' l-2005 dwar l-emigrazzjoni jistabbilixxi linji wiesa' għall-iżvilupp ulterjuri ta' politika komuni Ewropea dwar l-immigrazzjoni għal xogħol, partikolarment dik

legali, li hija komponent importanti ta' l-oqsma politiċi Ewropej sabiex jiġu kkompensati l-effetti negattivi tat-tixji demografiku u jaqdi l-htigijiet dejjem jinbidlu tas-swieq tax-xogħol. F'dan il-kuntest, bil-mira li jingiebu l-professjonisti meħtieġa biex tiġi sostnuta l-kompetittività ta' l-UE, f'Settembru ta' l-2007 l-Kummissjoni ser tressaq proposta għal direttiva dwar il-kundizzjonijiet tad-dhul u tar-residenza għal haddiema b'kapaċitajiet kbar minn pajjiżi terzi. Ser jitressqu tliet proposti oħra mmirati għall-iffaċilitar ta' l-emigrazzjoni ċirkolari u temporanja li jindirizzaw il-haddiema stagunali u l-apprentisti mħallsa (it-tnejn li huma fil-harifa ta' l-2008), u trasferimenti intra-azjendali (2009). Fl-istess hin hemm il-htieġa li jiġi pprovdut status legali komuni u ta' sigurtà għall-immigranti haddiema kollha li jirrisjedu fl-UE li għadhom ma jilhqux il-kundizzjonijiet biex jakkwistaw status ta' residenti fiq terminu twil ta' żmien. għal dan il-ghan ser titressaq proposta f'Settembru ta' l-2007.

B. Ftehimiet kummerċjali internazzjoni li jlliberalizzaw l-ghotja ta' servizzi u l-istabbiliment

Fil-kuntest tal-politika kummerċjali tagħha l-Komunità Ewropea dahlet f'għadd ta' ftehimiet internazzjonali li jiffaċilitaw il-moviment temporanju ta' persuni naturali relatati mal-kummerċ f'servizzi u investiment. Saru impenji kemm fuq livell multilaterali (WTO) kif ukoll fuq dak bilaterali (fil-kuntest ta' ftehimiet ta' arrangamenti ta' kummerċ hieles). Karatteristika fundamentali ta' dawn l-impenji hija li l-benefiċjarji ma jistgħux jidhlu fis-suq tax-xogħol ta' l-UE u għandhom jakkwistaw kuntratt ta' servizzi qabel ma japplikaw biex jidhlu fit-territorju ta' Stat Membru ta' l-UE. Dawn l-impenji huma marbuta mad-dritt li jwettqu attività ekonomika partikolari u ma jkoprox il-viża jew kundizzjonijiet oħra ta' dhul, żjara jew xogħol.

C. Qafas għal movimenti għal perjodu qasir ta' żmien: il-politika komuni dwar il-viża ta' Schengen

Fi hdan il-qafas tal-kooperazzjoni ta' Schengen, bħala wahda mill-miżuri ta' sostenn meħtieġa sabiex tiġi stabbilita zona mingħajr fruntieri interni fejn jiġi żgurat il-moviment hieles tal-persuni, giet żviluppata politika komuni dwar il-viża għaċ-ċittadini ta' pajjiżi terzi – għal żjajjar ta' tliet xhur kull perjodu ta' sitt xhur, li partikolarment tipprovdri għar rikonossiment reċiproku tal-viži għal żjajjar qosra maħruġa abbażi ta' proċeduri u kundizzjonijiet komuni.

Fil-qalba ta' din il-politika komuni hemm ir-regolament tal-Kunsill nru 539/2001 tal-15 ta' Marzu 2001 li jelenka l-pajjiżi terzi li ċ-ċittadini tagħhom jeħtieġu viża meta jaqsmu l-fruntieri esterni (il-"lista negattiva") u daww iċ-ċittadini li huma eżentati minn dan ir-rekwiżit (il-"lista pożittiva"). Iż-żewġ listi huma ddeterminati minn valutazzjoni maħsuba u każ b'każ ta' varjetà ta' kriterji li huma marbuta, inter alia, ma' l-immigrazzjoni illegali, il-politika pubblika u s-sigurtà, u r-relazzjonijiet esterni ta' l-UE, kif ukoll b'kunsiderazzjoni ta' l-implikazzjonijiet tal-koerenza reġjonali u r-reċiproċità.

Il-Konvenzjoni li timplimenta l-ftehim ta' Schengen ta' l-14 ta' Ġunju 1985 dwar it-tneħħija gradwali tal-verifiki fuq il-fruntieri komuni (l-Artikolu 8 et sq.) tistabbilixxi l-prinċipji bażiċi tal-politika komuni dwar il-viża, inkluż ir-rikonossiment reċiproku ta' viži għal żjajjar qosra, u tiddefinixxi kemm il-kundizzjonijiet għad-dhul b' harsa lejn żjara qasira taċ-ċittadini ta' pajjiżi terzi li huma eżenti mill-obbligu tal-viża, u għall-moviment fiż-żona Schengen miċ-ċittadini ta' pajjiżi terzi eżenti mill-obbligu tal-viża, jew soġġetti għal dan l-obbligu. L-Istruzzjonijiet Konsulari Komuni (CCI) u sensiela ta' deċizzjonijiet tal-Kumitat Eżekuttiv ta'

Schengen u tal-Kunsill jinkludu regoli ddettaljati dwar il-kundizzjonijiet u l-proċeduri għall-ħruġ ta' viżi għal żjajjar qosra.

Ir-Regolament tal-Kunsill (KE) Nru 1683/95 tad-29 ta' Mejju 1985 stabbilixxa format uniformi għall-viżi għal żjajjar qosra.

Il-politika komuni dwar il-viża hija implimentata bis-sħiħ mill-Istati Membri u l-pajjiżi assoċjati li jagħmlu parti miż-żona ta' Schengen mingħajr fruntieri interni. L-Istati Membri li ssieħbu ma' l-UE fl-2004 u fl-2007 japplikaw biss ir-Regolament tal-Kunsill Nru 539/2001 u l-format uniformi tal-viżi.

Ċerti nuqqasijiet fl-*acquis* ta' Schengen attwali għandhom jiġu rrikonoxxuti: dispożizzjonijiet ambigwi, nuqqas ta' armonizzazzjoni ta' diversi aspetti, eċċ. Għalhekk, skond il-Programm ta' l-Aja, il-Kummissjoni ressqet proposta li tfassal mill-ġdid l-*acquis* ta' Schengen kollu dwar il-kundizzjonijiet u l-proċeduri għall-ħruġ ta' viżi. Ladarba jiġi adottat, il-Kodiċi dwar il-Viża propost ser iwassal għal titjib sinifikanti għall-applikanti kollha tal-viżi, tkun xi tkun iċ-ċittadinanza, bħall-obbligu li jingħataw ir-raġunijiet għal kwalunkwe rifjut ta' viża u li tingħata l-possibbiltà ta' appell, l-armonizzazzjoni ta' ċerti forom, definizzjoni iktar preċiża ta' dokumenti sostantivi, eċċ. Il-htieġa li l-applikanti tal-viża jingħataw iktar informazzjoni dwar id-drittijiet u l-obbligi tagħhom hija indirizzata fil-Kodiċi dwar il-Viża, li jibni fuq il-kooperazzjoni bejn il-konsulati lokali.

ANNEX II

Eżempji ta' proġetti ffinanzjati mill-UE li jiffaċilitaw il-ġestjoni ta' l-emigrazzjoni legali flussi f'pajjiżi terzi u l-emigrazzjoni ċirkolari¹⁰

1. Proġetti għall-iffaċilitar tal-ġestjoni ordnata tal-flussi migratorji legali, inkluż l-ghoti ta' informazzjoni dwar il-possibbiltajiet u t-toroq għall-emigrazzjoni legali

a. L-enfasi ewlenina dwar l-emigrazzjoni lejn l-UE

Isem il-Proġett	Il-Promozzjoni ta' l-emigrazzjoni legali fil-Balkani tal-Punent permezz tat-twaqqif ta' ċentri ta' servizz reġjonali ta' l-emigranti li jipprovdu informazzjoni u servizzi relatati ma' l-emigrazzjoni" 2003/HLWG/051)
Post	<i>Il-Balkani tal-Punent</i>
Perjodu ta' Implementazzjoni	<i>Diċembru 2004 - Ġunju 2006</i>
L-Imsieheb fl-Implimentazzjoni	<i>L-Organizzazzjoni Internazzjonali għall-Emigrazzjoni (IOM)</i>
Bagit/Kontribuzzjoni tal-KE	<i>Għotja ta' € 815.119,64, EU: € 652.095,71</i>
Programm ta' Ffinanzjar	<i>B7-667</i>
DĠ Responsabbli	<i>JLS</i>
Għanijiet	<i>Dan il-proġett reġjonali kellu l-għan li jippromwovi l-flussi migratorji ordnati u relatati mas-sensibilizzazzjoni permess tat-twaqqif ta' l-ewwel netwerks reġjonali ta' Ċentri tas-Servizzi ta' l-Emigranti (MSCs) fil-Balkani tal-Punent. L-ispirazzjoni ta' dan il-proġett kien l-MSCs tta' Tirana, li ilu jopera b'suċċess mill-2003.</i> <i>L-MSCs kollha stabbiliti u l-kampanji ta' sensibilizzazzjoni tal-pubbliku huma fis-sehħ. Il-websajt www.migrantinfonet.com hija operattiva.</i> <i>Bosta eluf ta' persuni ingħataw pariri u serviz ta' konsulenza fis-6 MSCs (Tirana, Skopje, Prishtina, Belgrad, Žagreb u Sarajevo).</i> <i>Il-ġbir ta' profili u ta' data tnedew fil-bidu ta' l-2006, kif ukoll fuljetti u brochures dwar ir-ritorn u l-integrazzjoni mill-ġdid.</i>

¹⁰ Uhud minn dawn il-proġetti jindirizzaw ukoll kwistjonijiet ohra, bħall-ġlieda kontra l-migrazzjoni illegali u t-traffikar tal-bnedmin.

Isem il-Proġett **Programm ta' ġestjoni integrali ta' l-immigrazzjoni staġunali (2005/103564)**

Post Il-Marokk - Spanja

Perjodu ta' Implementazzjoni Jannar 2006 - Ġunju 2008

L-Imsieheb fl-Implimentazzjoni Il-Muniċipalit  ta' Cartaya

Baġit/Kontribuzzjoni tal-KE € 1.495.000 / €1.196.000

Programm ta' Ffinanzjar AENEAS 2004

DĠ Responsabbli EuropeAid

Deskrizzjoni Il-proġett ser jimplimenta sistema għall-ġestjoni ta' l-emigrazzjoni staġunali ta' haddiema Marokkini lejn grupp ta' muniċipalitajiet agrikoli f  Spanja li kull sena jehtieġu għadd ikbar ta' haddiema barranin għall-kultivazzjoni tal-frawli u tal-frott ta - itru. L-ghanijiet huma l-iżvilupp ta' l-immigrazzjoni legali għal impjegi temporanji bejn i -zewġ reġjuni kkonċernati, flimkien ma' sistema ta' ġestjoni generali għall-istadji kollha tar-relazzjoni bejn l-impjegat u min i haddmu u diversi servizzi pijunieri għall-haddiema u għall-prevenzjoni ta' pratti i illegali li jinkoraġixxu flussi klandestini u sabiex jiggwarantixxu r-ritorn wara l-istaġun. L-attivitajiet jinkludu l-funzjonament ta' zewġ " entri ta' haddiema Staġunali" f' Benslimane u Cartaya, il-funzjonament ta' server ta' l-Internet għall-komunikazzjoni bejn i -zewġ  entri u l-holqien ta' NGO għas-sostenibbilt  tal-programm.

Isem il-Proġett **Strateġija integrata għall-promozzjoni ta' l-emigrazzjoni legali permezz tal-bini nazzjonali ta' kapa it **

Post In-Nofsinar tal-Kawkasu

Perjodu ta' Implementazzjoni Jannar 2006 - Di embru 2007

L-Imsieheb fl-Implimentazzjoni L-Organizzazzjoni Internazzjonali għall-Emigrazzjoni - IOM

Baġit/Kontribuzzjoni tal-KE € 971.747,- / € 777.397,-

Programm Ffinanzjar ta' AENEAS 2004

DĠ Responsabbli EuropeAid

Deskrizzjoni L-għan tal-proġett huwa l-prevenzjoni ta' l-emigrazzjoni irregolari, l-iffaċilitar tad-diskussjonijiet dwar il-konkluzjoni ta' ftehimiet bilaterali dwar id-dhul mill-ġdid, il-possibbiltà ta' integrazzjoni mill-ġdid, il-promozzjoni ta' l-emigrazzjoni legali f'kull pajjiż tan-Nofsinhar tal-Kawkasu u bilaterament ma' Stati Membri ta' l-UE li jilqgħu, permezz tad-djalogu u l-bini tal-kapaċità.

Isem il-Proġett MESURE – Emigrazzjonijiet b'Sigurtà (2006/120-093)

Post it-Tuniżija – l-Italja

Perjodu Implementazzjoni ta' Diċembru 2006 - Mejju 2009

L-Imsieheb fl-Implimentazzjoni L-Assoċjazzjoni għall-Kooperazzjoni Transreġjonali, Lokali u Ewropea

Baġit/Kontribuzzjoni tal-KE € 1.718.465,95 / €1.374.772,76

Programm Ffinanzjar ta' AENEAS 2005

DĠ Responsabbli EuropeAid

Deskrizzjoni L-għan ewlieni ta' dan il-proġett hiwa li jikkontribwixxi għall-promozzjoni ta' l-emigrazzjoni legali, skond ir-realtajiet demografiċi, ekonomiċi u soċjali fil-pajjiżi ta' l-orġini u l-pajjiż ospitanti u għall-proviżjoni ta' informazzjoni aħjar lill-popolazzjoni dwar il-vantaġġi ta' l-emigrazzjoni legali u l-konsegwenzi ta' l-emigrazzjoni illegali. L-għan speċifiku huwa l-iżvilupp u t-titjib tal-kapaċitajiet u l-possibbiltajiet tal-benefiċjarji finali sabiex jemigraw lejn l-Italja b'mod legali u b'sikurezza.

IL-MIŻURA – L-Emigrazzjonijiet b'Sigurtà għandu l-għan li, partikolarment, jgħin fil-ġestjoni tal-flussi migratorji lejn l-Italja permezz ta' l-identifikar u l-iżvilupp ta' strategiji fit-Tuniżija li, minn naħa l-wahda, jiskoraġixxu l-emigrazzjoni illegali u, fuq in-naħa l-oħra, jinkoraġixxu l-emigrazzjoni legali mir-reġjun tal-Magreb.

Isem il-Proġett	L-iskambju ta' l-gharfien għal hajja ahjar ta' emigrazzjoni (2006/120-199)
Post	L-Eġittu – il-Marokk – l-Italja
Perjodu ta' Implementazzjoni	Dicembru 2006 - Mejju 2008
L-Imsieheb fl-Implimentazzjoni	Id-Direttorat Ġenerali għall-Emigrazzjoni – Il-Ministeru tax-Xogħol u l-Politika Soċjali – ir-Repubblika Taljana
Baġit/Kontribuzzjoni tal-KE	€ 649.166,50 / € 519.333,20
Programm ta' Ffinanzjar	AENEAS 2005
DĠ Responsabbli	EuropeAid
Deskrizzjoni	L-ghan generali tal-proġett huwa t-titjib tas-sistema ta' l-emigrazzjoni legali għal skopijiet ta' xogħol bejn pajjizi ta' l-Afrika ta' Fuq – l-Eġittu u l-Marokk – u l-Italja Il-proġett għandu l-ghan li jsaħħah il-kapaċitajiet ta' ġestjoni ta' l-emigrazzjoni ta' haddiema, permezz tal-ħolqien ta' qafas multilaterali stabbli, attivitajiet ta' taħriġ li jindirizzaw lill-uffiċjali pubbliċi kif ukoll attività ta' konsulenza dwar l-istrutturi ta' implimentazzjoni. L-attivitajiet tal-proġett ser jiżviluppaw fi tliet fażijiet: L-nalizi fil-prattika u d-definizzjoni ta' pjan ta' hidma: Il-Kumitat tat-Tmexxija; Taħriġ, konsulenza u taħriġ intern ta' l-ICT; u t-tixrid ta' listi ta' haddiema barranin fis-suq tax-xogħol Taljan.

Isem il-Proġett	L-emigrazzjoni temporanja u ċirkolari ta' haddiema (TCLM) bejn il-Kolombja u Spanja: Mudell għall-konsolidazzjoni u ta' replikazzjoni (2006/120-237)
Post	Spanja u l-Kolombja
Perjodu ta' Implementazzjoni	Jannar 2007 - Dicembru 2008
L-Imsieheb fl-Implimentazzjoni	IOM - L-Organizzazzjoni Internazzjonali għall-Emigrazzjoni
Baġit/Kontribuzzjoni tal-KE	€ 625.046,85 / € 500.037,48

Programm ta' Ffinanzjar AENEAS 2005

DĠ Responsabbli EuropeAid

Deskrizzjoni Il-proġett għandu l-għan li jipprovdi lill-Spanja u l-Kolombja b'mudell ikkonsolidat, imtejjeb u li jista' jiġi rreplikat sabiex tiġi rregolata l-emigrazzjoni ta' haddiema temporanji. Il-proġett irid jikkonsolida u jirreplika mudell ta' emigrazzjoni temporanja u ċirkolari ta' haddiema (TCLM) li jiffaċilita l-emigrazzjoni regolari ta' haddiema Kolombjani lejn il-Katalonja u partijiet oħra ta' Spanja. Orġinarjament dan il-mudell inbeda mill-Pagesos Union u l-fondazzjoni tagħha "Fundación Agricultores Solidaris (FAS), fl-2001. L-ewwel programm kien suċċess, u involva 1,200 emigrant minn għadd ta' komunitajiet rurali Kolombjani u 600 bidwi u kooperattivi Katalan fi Spanja. L-azzjoni attwali hija intiza sabiex iżżid l-impatt pożittiv tal-mudell kurrenti u ttejjeb is-sostenibbiltà u t-tkabbir permezz ta': 1) tiġġenera għarfien imtejjeb tas-sitwazzjoni ta' l-emigrazzjoni fil-pajjiżi li jibagħtu u li jilqgħu u b'hekk bażi imtejba għal azzjonijiet li jiżguraw proċessi ta' emigrazzjoni dinjuża; 2) l-appoġġ għall-iżvilupp ta' politiki ġodda u l-proviżjoni ta' bini ta' kapaċitajiet li għar-regolazzjoni tal-flussi migratorji u l-prevenzjoni ta' l-emigrazzjoni irregolari lejn l-Ewropa, u 3) l-introduzzjoni ta' elementi ġodda bħall-appoġġ u l-bini ta' kapaċità sabiex jiġi stabbiliti sistemi li ser jipprovdu lill-emigranti kolombjani b'taħriġ qabel it-tluq u jippermettulhom aċċess għal servizzi soċjali u produttivi meta jirritornaw, u b'hekk issir il-promozzjoni ta' proċessi ta' żvilupp sostenibbli u l-ġenerazzjoni miżjueda ta' tkabbir kemm fil-pajjiż ta' l-oriġini kif ukoll fil-pajjiż ospitanti. L-azzjoni ser tinkludi attivitajiet immirati lejn l-ottimizzar ta' l-użu tal-flus li jintbagħtu lura għall-promozzjoni għal żvilupp soċjoekonomiku u kundizzjonijiet ta' ħajja mtejba.

Isem il-Proġett **Il-ġlieda kontra l-immigrazzjoni illegali u t-traffikar tal-bnedmin permezz tal-parteeċipazzjoni tal-familji vittmi ta' l-emigrazzjoni irregolari, tal-kunsilli ta' assoċjazzjoni tas-soċjetà ċivili u ta' l-istituzzjonijiet lokali (2006/120-280)**

Post Il-Marokk, l-Italja, Spanja

Perjodu ta' Implementazzjoni Marzu 2007 - Frar 2010

L-Imsieheb fl-Implimentazzjoni Movimento Laici America Latina Onlus

Baġit/Kontribuzzjoni tal-KE € 1.081.779,95 / € 865.423,96

Programm Ffinanzjar ta' AENEAS 2005

DĠ Responsabbli EuropeAid

Deskrizzjoni Il-proġett jorbot l-intervent tiegħu l-iktar mas-soċjetà ċivili u ma' l-istituzzjoniet tar-reġjuni ta' Chaouia Ouardigha and Tadla Azilal, ir-reġjuni ewlenin ta' l-origini ta' l-emigrazzjoni irregolari lejn l-Italja u Spanja, ibbażat fuq tliet komponenti ewlenin: 1. Il-holien ta' programm ta' viġilanza komunitarja mill-familji u l-vittmi tat-traġedja ta' l-emigrazzjoni irregolari u ta' ċentru sabiex jisma' u jipprovdi għajnuna ta' emerġenza lill-udjenza tal-programm; 2. It-tishih ta' assoċjazzjonijiet taż-żgħażaġh fiż-żewġ reġjuni mmirati permezz ta' attivitajiet ta' taħriġ u mobilizzazzjoni soċjali; 3. Il-holqien ta' sistema ta' kooperazzjoni bejm l-amministrazzjonijiet lolali u ċ-ċnetri ta' promozzjoni tax-xogħol b'harsa lejn it-trawwim tal-kooperazzjoni ekonomika bejn tliet reġjuni Taljani fil-mira tal-programm (Veneto, Piedmont, Emilia Romagna), reġjun Spanjol (Andalusia) u r-reġjuni ta' Chaouia Ouardigha u Tadla Azilal.

Isem il-Proġett Appoġġ għall-moviment tal-persuni (MED/2003/5725)

Post Il-Marokk

Perjodu Implementazzjoni ta' Jannar 2005 - Diċembru 2008

L-Imsieheb fl-Implimentazzjoni L-Aġenzija Nazzjonali dwar ix-Xogħol

Baġit/Kontribuzzjoni tal-KE € 7.736.000 / € 5.000.000,-

Programm Ffinanzjar ta' MEDA

DĠ Responsabbli Del Marokk

Deskrizzjoni L-għan speċifiku tal-proġett huwa t-tishih istituzzjonali ta' l-istrutturi rilevanti ta' l-Aġenzija Nazzjonali għall-Promozzjoni tax-Xogħol u l-Kapaċitajiet (ANAPEC)

L-ewwel riżultati mistennija huma:

1 It-tishih u l-ispeċjalizzazzjoni ta' l-ANAPEC permezz:

- a. Il-ħolqien ta' Diviżjoni internazzjonali (DI) fi ħdan l-ANAPEC u uffiċju fi Brussell.
- b. Il-ħolqien ta' 4 aġenziji reġjonali speċjalizzati fi kwistjonijiet internazzjonali u l-ħolqien ta' 'spazji' internazzjonali f'1- aġenziji ulterjuri.
- c. Ir-rikonoxximent ta' l-ANAPEC bħala l-imsieheb Marokkin uffiċjali fit-trattament ta' offerti ta' xogħol mill-Ewropa.
- d. Rwol iktar importanti ta' l-ANAPEC fl-intermedjazzjoni internazzjonali.
- e. It-tweqqif ta' studju dwar il-kundizzjonijiet għal ritorn volontarju vijabbli għall-Marokkini li jirrisjedu barra minn pajjiżhom.
- f. Il-ħolqien ta' servizz ta' appoġġ lil min jirritorna.

2. It-taħriġ ta' emigranti potenzjali permezz ta':

- a. It-tweqqif ta' programm ta' sensibilizzazzjoni dwar l-emigrazzjoni legali għall-popolazzjoni
- b. Il-ħolqien u t-twaqqif ta' programm ta' taħriġ bażiku għall-emigranti potenzjali adattat għall-ambjent tax-xogħol fl-UE.
- c. Il-ħolqien u t-twaqqif ta' moduli ta' taħriġ tekniku adattati għall-ħtiġijiet tan-negozji Ewropej.
- d. It-titjib tal-proċess ta' rikonoxximent ta' kwalifiki ta' l-applikanti fl-UE.

3. Informazzjoni/Dokumentazzjoni

- a. Il-ħolqien ta' ċentru ta' materjal u dokumentazzjoni virtwali dwar it-toroq ta' l-emigrazzjoni legali lejn l-UE.

Isem il-Proġett	Il-bini tal-kapaċità tal-ġestjoni ta' l-Emigrazzjoni: L-Ukrajna (2004/096-462)
Post	L-Ukrajna
Perjodu Implementazzjoni	ta' Marzu 2005 - Diċembru 2007
L-Imsieheb Implimentazzjoni	fl- IOM - Organizzazzjoni Internazzjonali għall-Emigrazzjoni
Baġit/Kontribuzzjoni tal-KE	€ 4.204.672,-/ €3.781.505,-
Programm	ta' TACIS

Ffinanzjar**DĠ/Del
Responsabbli**

DEL Ukrajna

Deskrizzjoni

Il-proġett huwa mmirat lejn it-titjib tal-kapaċità tal-Gvern ta' l-Ukrajna (GoU) li jamministra l-flussi migratorji u jikkontrolla l-moviment illegali ta' l-emigranti lejn u mit-territorju ta' l-Ukrajna. Il-proġett ser jikseb dan billi jindirizza l-ħtigijiet fit-tliet komponenti maġġuri ta' emigrazzjoni. Dan il-proġett ifittex li jiżviluppa s-sistema ta' ġestjoni ta' l-emigrazzjoni fl-Ukrajna billi jwettaq varji azzjonijiet ta' bini ta' kapaċità, jiġifieri valutazzjoni tas-sitwazzjoni migratorja, l-iżvilupp ta' l-aħjar prattiċi, ibbażati fuq standards u konvenzjonijiet internazzjonali, ir-rinovazzjoni ta' ċentri ta' l-akkomodazzjoni għall-emigranti miżmuma u l-bidu ta' programm ta' ritorn volontarju kif ukoll il-ħolqien ta' erba' punti ta' informazzjoni għall-emigranti potenzjali.

b. Enfasi ewlenija fuq l-emigrazzjoni minn Nofsinhar għal Nofsinhar (*South-South Migration*)**Isem il-Proġett****Il-ġestjoni ta' l-emigrazzjoni tal-haddiema bħala strument ta' żvilupp (2002/HLWG/41)****Post**

Afrika

**Perjodu ta'
Implementazzjoni**

Marzu 2004 - Frar 2006

**L-Imsieheb fl-
Implimentazzjoni**

ILO(Organizzazzjoni Internazzjonali tax-Xogħol

**Baġit/Kontribuzzjo
ni tal-KE**

€ 1.957.011,16 / € 1.442.407,16

**Programm ta'
Ffinanzjar**

HLWG – B7-667

DĠ Responsabbli

DG JLS

Deskrizzjoni

Fil-kuntest tat-tishih tar-relazzjonijiet bejn l-UE u l-Afrika, dan il-proġett implimentat mill-Organizzazzjoni Internazzjonali tax-Xogħol (ILO) ippromwova l-adozzjoni ta' oqfsa ta' politika godda u mekaniżmi għall-ġestjoni tal-haddiema bħala striment ta' żvilupp. Kellu l-ghan li jippromwovi d-djalogu soċjali u jqajjem kuxjenza fost il-partijiet interessati dwar kwistjonijiet ta' emigrazzjoni reġjonali ta' haddiema i jtejjeb il-kooperazzjoni bejn l-Ewropa u r-reġjuni Afrikani

kkonċernati. Il-proġett ipprova forum sabiex imsiehba reġjonali jippenjaw ruħhom f'attivitjiet importanti dwar l-emigrazzjoni tal-ħaddiema, bl-ġhajna ta' l-esperjenza ta' l-ILO.

Ġew organizzati seminars f'kull reġjun, per eżempju dwar il-bini tal-kapaċità u d-djalogu soċjali, u żewġ settijiet ta' studji - dwar is-sitwazzjonijiet ta' l-emigrazzjoni tal-ħaddiema u dwar il-leġislazzjonijiet rilevanti - twettqu fi 13-il pajjiż. Il-pubblikazzjoni ta' l-istudji f'pajjiżi differenti giet segwita minn kampanji ta' promozzjoni.

Isem il-Proġett	Programm Asjatiku tat-Tmexxoka tal-Migrazzjoni tal-ħaddiema (2005/103503)
Post	Il-pajjiżi ta' reġjun ta' Meking, iċ-Ċina, il-Korea, il-Ġappun u l-pajjiżi tan-Nofsinhar ta' l-Asja
Perjodu ta' Implementazzjoni	Jannar 2006 - Diċembru 2008
L-Imsieheb fl-Implimentazzjoni	ILO
L-imsiehba	UNIFEM
Baġit/Kontribuzzjoni tal-KE	€ 2.447.840 / € 1.955.335
Programm ta' Ffinanzjar	AENEAS 2004
DĠ Responsabbli	EuropeAid
Deskrizzjoni	L-ghan tal-proġett huwa l-promozzjoni ta' dijalogu u kooperazzjoni attivi għat-titjib tal-ġestjoni ta' l-emigrazzjoni ta' ħaddiema bbażata fuq l-ugwaljanza u d-drittijiet fost il-pajjiżi fir-reġjun Asjatiku, u b'hekk it-tnaqqis ta' l-esplotazzjoni u t-trattament abbużiv tal-ħaddiema emigranti. Il-ħolqien tad-djalogu u tal-kooperazzjoni għandu jikkonċerna lill-Gvernijiet u 'l-immsiehba soċjali tagħhom, jiġifieri l-organizzazzjonijiet ta' min iħaddem u tal-ħaddiema, kif ukoll avukati/intermedjarji nazzjonali u reġjonali u organizzazzjonijiet mis-soċjetà civili. Il-proġett għandu jikkontribwixxi għall-adozzjoni ta' politiki xierqa u d-dhul fis-seħh ta' ligijiet li jagħtu s-setgħa, it-taħriġ ta' amministraturi ta' l-impjieg, it-titjib ta' sistemi ta' l-informazzjoni għal teħid ta' deċiżjonijiet, u l-promozzjoni ta' ftehimiet bilaterali u

konsultazzjoni regolari fost il-pajjiżi tar-reġjun. Il-proġett ser jitwettaq mill-ILO b'kollaborazzjoni mal-Fond ta' Żvilupp għan-Nisa tan-Nazzjonijiet Uniti (UNIFEM).

Isem il-Proġett	Lejn partenarjati sostenibbli għat-tmexxija effettiva ta' l-emigrazzjoni tal-haddiema fil-Federazzjoni Russa, il-Kawkasu u l-Asja Ċentrali (2006/120-072)
Post	Il-Federazzjoni Russa, l-Armenja, il-Kazakhstan, il-Kyrgyzstan u t-Tajikistan
Perjodu ta' Implementazzjoni	Diċembru 2006 - Diċembru 2009
L-Imsieheb fl-Implimentazzjoni	ILO – L-Organizzazzjoni Internazzjonali tax-Xogħol
Baġit/Kontribuzzjoni tal-KE	€ 2.433.508 / € 1.945.105
Programm ta' Ffinanzjar	AENEAS 2005
DĠ Responsabbli	EuropeAid
Deskrizzjoni	Il-proġett joffri strategija sostenibbli, parteċipattiva u ġusta għat-tmexxija ta' l-emigrazzjoni tal-haddiema fil-pajjiżi studjati. Jiffoka fuq kwistjonijiet ewlenin ta' l-emigrazzjoni tal-haddiema li, sal-lum, ma tantx ingħataw attenzjoni f'dwan il-pajjiżi, li qed javvanzaw b'mod mghaġġel fuq l-aġendi politiċi t'hemmhekk u li huma essenzjali għall-istabbiltà għal tkabbir ekonomiku sostenibbli u ġust. Hemm hames għanijiet speċifiċi: (1) għall-iżvilupp ta' metodi prattiċi għall-valutazzjoni u t-tbassir tal-htigijiet tas-suq tax-xogħol sabiex titejjeb it-tmexxija ta' l-emigrazzjoni; (2) għall-promozzjoni ta' xogħol diċenti u titejjeb il-protezzjoni tad-drittijiet tal-haddiema emigranti; (3) għall-iżvilupp ta' sistema ta' regolarizzazzjoni misthoqqa u l-introduzzjoni ta' politiki u proċeduri ta' regolarizzazzjoni; (4) għall-kontribuzzjoni lejn l-użu produttiv tar-riżorsi umani tar-reġjun permezz ta' l-iżvilupp ta' sistemi għall-portabbiltà tal-kwalifiki u t-tnaqqis ta' l-ostakoli burokratiċi għall-impjegar; u (5) sabiex jiġi żviluppati politiki li jtejbu l-impatt pożittiv ta' l-emigrazzjoni fuq l-iżvilupp fil-pajjiżi ta' l-origini

Isem il-Proġett	Ċentru ta' l-infomrazzjoni u l-ġestjoni ta' l-emigrazzjoni
Post	Il-Mali
Perjodu ta'	Għadu mhux stabbilit

Implementazzjoni

L-Imsieheb fl-Implimentazzjoni Għadu mhux stabbilit

Baġit/Kontribuzzjoni tal-KE Għadu mhux stabbilit

Programm Ffinanzjar ta' EDF

DĠ Responsabbli Del Mali

Deskrizzjoni Il-proġett propost huwa direttament immirat għall-implimentazzjoni tad-Dikjarazzjoni kongunta Mali – ECOWAS – Franza – Spanja ta' Frar 2007, fis-segwitu tal-Konferenza Ministerjali Tripli bejn l-UE u l-Afrika dwar l-emigrazzjoni u l-iżvilupp. Matul il-laqgħa ta' livell għoli f'Bamako, "il-Partijiet ftiehm li jappoġġaw il-holqien, minn naħa tal-Mali, taċ-Ċentru ta' l-Infomrazzjoni u l-Ġestjoni ta' l-Emigrazzjoni".

L-għan ġenerali huwa d-definizzjoni u l-implimentazzjoni, minn naħa tal-Mali, ta' politika migratorja adattata għall-politiki u dinamiċi reġjonali u Ewropej.

L-għan speċifiċi huwa l-holqien taċ-Ċentru ta' l-Infomrazzjoni u l-Ġestjoni ta' l-Emigrazzjoni li ser jimplimenta u jikkordina l-elementi varji tal-politika migratorja tal-Mali.

Ir-rizultati mistennija huma (i) id-definizzjoni u l-implimentazzjoni ta' strateġija ta' informazzjoni u komunikazzjoni dwar il-kundizzjonijiet legali għall-emigrazzjoni u l-prevenzjoni ta' l-emigrazzjoni irregolari, (ii) id-dhul fis-sehħ ta' mekkaniżmu għall-ilqugh, l-orjentar u l-akkumpanjament ta' emigranti potenzjali (iii) id-dhul fis-sehħ ta' servizz ta' lqugh, orjentar u akkumpanjament għal min jirritorna (iv) l-użu produttiv tal-kapital uman, finanzjarju u tekniku tad-diaspora (v) l-għarfien u l-analizi tal-flussi migratorji ta' rilevanza fil-Mali (vi) il-koordinazzjoni tad-diversi strutturi ta' ġerarkiċi sabiex ikunu jistgħu jmxexxu il-komponenti msemmija iktar 'il fuq b'mod xieraq.

2. Proġetti għall-iffaċilitar ta' l-emigrazzjoni ċirkolari għall-emigranti residenti fl-UE

Isem il-Proġett Programm għall-appoġġ ta' l-imprendituri ta' oriġini Marokkina fl-Ewropa sabiex jistabblixxu attivitajiet ekonomiċi sostenibbli fil-Marokk (2001/HLWG/119)

Post Il-Marokk

Perjodu ta' Implementazzjoni Diċembru 2001 - Jannar 2004

L-Imsieheb fl-Implimentazzjoni Stichting Intent

Baġit/Kontribuzzjoni tal-KE € 553.073,00 / € 448.291

Programm ta' Ffinanzjar B7-667 - HLWG

DĠ Responsabbli JLS

Deskrizzjoni Dan il-proġett ippromwova inizjattivi privati li jwasslu għall-holqien u l-iżvilupp ta' impriżi ta' daqs żgħir u medju minn imprendituri Marokkini li jgħixu fl-UE. Kellu l-għan li jgħin lil imprendituri emigranti sabiex jistabbilixxu kumpaniji fil-pajjiż ta' l-origini tagħhom permezz tat-tishih ta' pedament li jipprovdi sett ta' servizzi lill-imprendituri godda.

Il-proġett ippermetta l-holqien ta' infrastruttura iktar permanenti għall-ghajnuna ta' imprendituri emigranti li jixtiequ jistabbilixxu SMEs. Il-materjal ta' taħriġ u d-dokumenti ta' informazzjoni għall-programm ġew żviluppati f'diversi ilsna. Dan il-programm kiseb kredibbiltà fil-komunità Marokkina permezz tal-kooperazzjoni ma' organizzazzjonijiet Marokkini fl-Olanda u l-Belġju.

Isem il-Proġett	Programm ta' kożvilupp fil-Marokk (2001/HLWG/117)
Post	Il-Marokk
Perjodu ta' Implementazzjoni	Mejju 2003 - Mejju 2007
L-Imsieheb fl-Implimentazzjoni	Agence Française de Développement (AFD),
Baġit/Kontribuzzjoni tal-KE	€ 3.810.000 / € 1.500.000
Programm Ffinanzjar	ta' B7-667 - HLWG
DĠ Responsabbli	JLS
Deskrizzjoni	L-għan tal-proġett huwa li jgħin lir-residenti Marokkini flUE sabiex jinvestu fil-komunità ta' l-origini tagħhom. Jiffoka iktar fuq l-iżvilupp ta' strutturi ekonomiċi milli fuq il-kooperazzjoni ma' lawtoritajiet amministrattivi u ta' l-emigrazzjoni. Il-proġett jgħin sabiex impriżi ta' daqs żgħir u medju jiġu stabbiliti fil-Marokk u l-iżvilupp tat-turiżmu rurali.
Isem il-Proġett	L-emigrant Marokkin fl-Italja bhala aġent ta' żvilupp u innovazzjoni fil-komunità ta' l-origini tiegħu/tagħha: Proġett pilota fil-Provinċa tat-Tramuntana tal-Marokk (2002/HLWG/023)
Post	Il-Marokk
Perjodu ta' Implementazzjoni	Mejju 2003 – April 2005
L-Imsieheb fl-Implimentazzjoni	Cooperazione Internazionale (COOPI),
Baġit/Kontribuzzjoni tal-KE	€ 1.084.906,17 / € 867.924,94
Programm Ffinanzjar	ta' B7-667
DĠ Responsabbli	JLS
Għanijiet	L-għan ta' dan il-proġett COPI kienet it-tfassil ta' strateġija ta' żvilupp tar-reġjuni ta' l-origini ta' l-emigranti. L-enfasi kienet fuq l-importanza ta' l-emigranti bhala aġenti ta' żvilupp fir-reġjuni ta' l-origini tagħhom.

Ġiet organizzata *pool* ta' emigrazzjoni permezz ta' studji u riċerka mwettqa, kif ukoll *database* u relazzjonijiet ma' partijiet interessati fl-Italja u fil-Marokk.

L-għan ewlieni tal-proġett kien rapport dwar il-moviemtni migratorji mill-Marokk u l-konsegwenzi tagħhom fuq l-iżvilupp tal-pajjiż, kif ukoll l-aħjar kundizzjonijiet sabiex l-emigrant ikun aġent ta' żvilupp għall-Marokk. Il-Linji Gwida għal pjan ta' azzjoni ġew imħejjija minn dan ir-rapport.

Ġew organizzati konferenzi internazzjoni dwar l-emigrazzjoni u l-iżvilupp bil-ħsieb li l-udjenza tkun waħda mifruxa mal-Mediterran.

F'dak li għandu x'jaqsam mat-twettiq tal-proġett pilota, ġew stabbiliti attivitajiet ta' taħriġ fl-Italja u fil-komunità ta' l-origini ta' l-emigranti, bil-partecipazzjoni tagħhom bħala medjaturi u għalliema. It-taħriġ iffoka fuq il-ħolqien u l-ġestjoni ta' kumpanija.